
ПЕРШАЯ БЕЛАРУСКАЯ ГАЗЭТА 





Рок-карону 
атрымалі «Крыві» 


Мы не памыляліся ў мінулым 
нумары, назваўшы суботу 29 сту- 
дзеня днём «Рок-каранацыі 99». 
Аднак памыліліся тыя, хто прый- 
шоў суботнім вечарам да залі 
«Менск». Бо ў тым шыкоўным 
комплексе, які раней належаў ка- 
муністам, а цяпер -- Лукашэнку, 
адбывалася... вясельле. Кажуць, 
сына некага з Адміністрацыі. 

Дзіўныя стасункі складаюцца 
ў нас з рокам. Ад прыроды сваёй 
разьняволены й па азначэньні дэ- 
макратычны андэграўнд пакрысе 
ператвараецца ў Беларусі ў элітар- 
ны клюб. Ад году ў год патрапіць 
на «Рок-каранацыі» становіцца 
ўсё цяжэй, усё менш моладзі ў 
залях ды ўсё больш больш дых- 
тоўна апранутых людзей зь 
дзецьмі. Разам з тым увесь кан- 
цэртавы комплекс быў перапоўне- 
ны ахоўнікамі ў гарнітурах і 
міліцыянтамі ў шапках. Дайшло 
да таго, што саміх музыкаў не 
пускалі на сцэну. Ды зрэшты... 

Рок-карону атрымалі «Крыві», 
рок-князёўнаю стала Вэраніка 
Круглова з «Крыві», лепшым 
кліпам году стаў кліп «Крыві» «За 
туманам», у намінацыі «Падзея 
году» перамог альбом «Сьвяты Ве- 
чар», у якім багата песень у выка- 
наньні «Крыві»... 

Лепшым альбомам сталі «Ка- 
чулкі й кутрынкі» «Нэйрадзюбэ- 
лю». Лепшай песьняю году стаў 
«Паветраны шар» групы «МЕМ». 
Лепшым музыкам -- Сяргей Тру- 
хановіч. Узнагародзілі й «архівары- 
юса» Зьмітра Падбярэскага, лепша- 
га журналіста году. У намінацыі 
«Слухай сваё» выбралі Віктара 
Шалкевіча, чый самотны сьпеў пра 
музыку Сярожу відавочна дысана- 
ваў са звонам крышталёвых каро- 
наў, бляскам букетаў і чынавенс- 
кай архітэктураю залі «Менск»... 
Калісьці простыя рэчы. 















Касю Камоцкую назвалі Жа- 
наю д'Арк беларускага рок-н-ролу. 
А «Наша Ніва» падарыла Касі 
свой прыз: новыя кнігі з сэрыі 
«Вострая Брама» й кветкі... Гэ- 
тым разам нашая намінацыя зва- 
лася «За пашырэньне свабоды». 


Аматар 


Сялянская партыя 
далучаецца да БНФ 


Учора на прэсавай канфэрэн- 
цыі лідэр Сялянскай партыі Яў- 
ген Лугін выступіў з сэнеацый- 
най заявай, што ягоная партыя 
далучаецца да БНФ «Адра- 
джэньне» ў якасьці фракцыі 
«Зямля і воля». Сялянаў дзеля 
малалікасьці не перарэгістраваў 
Мінюст. Гэткі іх адказ. 





У гарадзенскім заап 


ГАРАДЗЕНШЧЫНА ЖЫВЁЛЬНАЯ 


29 студзеня «Моладзевая ініцыятыва за правы жывёл» выставіла пікет 
пратэсту каля Дому піянэраў, у басэйне якога цяпер плаваюць два дэльфіны 


і марскі леў 

Віталь Скорб, адзін зь яе лідэ- 
раў, патлумачыў, што мучыць бед- 
ных жывёлін -- злачынства, і пра- 
панаваў і мне падпісацца пад 
гэтымі словамі на паперы. 
Пікетчыкі раздавалі таксама 
ўлёткі, якіх, праўда, было вельмі 
мала, нават карэспандэнту «НН» 
не дасталося. Ва ўлётках распавя- 
далася пра пакуты пасажыраў, 
якія едуць савецкім цягніком 
Сімфэропаль--Горадня, і аб паку- 
тах дэльфінаў, якіх вязуць гэтым 
жа шляхам, але ў цыстэрнах. 
«Калі вы супраць гэткага зьдзеку з 
жывёлы, дык не купляйце білетаў 
на гарадзенскія прадстаўленьні з 
удзелам дэльфінаў і марскога 
лява!» -- заклікае ўлётка. Гастролі 
Крымскага дэльфінарыю 
распачаліся перад самым Новым 


годам і працягнуцца да 20 лютага. 
У Горадню дэльфінаў прывезьлі зь 
Берасьця. Шкада іх, вядома, але я 
параіў бы маладым абаронцам не 
чакаць наступнага прыезду 
дэльфінаў, а паспрабаваць што-не- 
будзь зрабіць для нашага заапарку. 
Зьвяры там страшна мучацца ў 
цеснаце. Слон Сурак, якога 
прывезьлі з ГДР, 35(!) гадоў прас- 
таяў на адным месцы -- побач свай- 
го невялікага хлява, дзе ён сьпіць і 
знаходзіцца ўзімку. Гэткай вялікай 
жывёліне патрэбна ж месца для 
шпацыру! Дзіва што ў 1998 г. слон 
забіў жанчыну, якая прыйшла яго 
карміць. Дарэчы, у гарадзенскай 
лякарні для сабак, катоў і хатняй 
жывёлы таксама жахлівыя ўмовы. 
Дзе чалавеку кепска жыць, там і 
сабакам пагатоў. Адзінае радуе, што 


хоць памежніцкім пашанцавала 
болей. Толькі што першыя ўгодкі 
адзначыла кіналягічная школа па- 
межных войскаў у Смургонях. 
Хоць там для лекаваньня сабак 
створаны больш-менш людзкія 
ўмовы, ёсьць нават добра абсталя- 
ваны радзільны пакой. Відаць, што 
пераймаюць традыцыі Смургонскай 
мядзьвежай акадэміі. Дэльфіны, як 
і людзі, мусяць выжываць, пры- 
маць правілы гульні. Адзін зь іх 
нават «малюе», высунуўшыся з 
вады, крэмзае на паперы 
заціснутым у дзюбе пэндзлем. 
Хтосьці з гледачоў заплаціў за 
карціну пяць мільёнаў (старых) 
рублёў. Я б таксама заплаціў, каб 
гэтыя грошы пайшлі на вызвалень- 
не жывёлы. 


Сяргей Астраўцоў 


Фота Алеся Крыштаповіча 


Спаленая царква 
ў Парэччы: 
сатанісцкі сьлед 


Дагэтуль невядомая афіцый- 
ная вэрсія пажару ў вёсцы Па- 
рэчча, што на Піншчыне, у вы- 
ніку якога згарэла праваслаўная 
царква Раства Хрыстова, пабу- 
даваная ў 1912 годзе замест так- 
сама згарэлай папярэдніцы на 
грошы парэцкага пана Рамана 
Скірмунта, старшыні ўраду БНР 
у траўні-чэрвені 1918 году, мэ- 
цэната, выдаўца лемэнтару на 
парэцкай гаворцы. Мясцовыя 
актывісты савецкай улады па- 
зьверску Скірмунта ва ўласным 
маёнтку увосені 1939 году. Ця- 
пер вось спалілі і ягоную царк- 
ву, што перастоела дзьве вайны. 

Пажар адбыўся на другі 
дзень праваслаўных Калядаў і 
дашчэнту зьнішчыў драўляную 
царкву, адну з найпрыгажэй- 
шых на Палесьсі. 

Прадстаўнікі пажарнай 
службы пакуль не даюць афі- 
цыйнай вэрсіі ўзьнікненьня па- 
жару. Па факце пажару ўзбу- 
джаная крымінальная справа. 

Праваслаўныя сьвятары 
пэўненыя, што царкву наўмыс- 
а падпалілі, бо ў той дзень 
служба скончылася каля гадзі- 
ны па абедзе, а пажар заўважылі 
аж праз 13 гадзінаў. Калі б па- 
жар пачаўся з-за пакінутай 
сьвечкі ці кадзіла, дык мо спа- 
хапіліся б раней. Хоць пажар- 
ныя кажуць, што без прыцёку 
паветра, г.зн. калі вокны й дзьве- 
ры пазакрываныя, і вясковая 
хата будзе тлець дзень, пакуль 
разгарыцца. 

Цікава, што пару гадоў 
таму ў Берасьці раскрылі сэкту 
сатаністаў, а сярод іхных даку- 
мэнтаў была мапа, на якой ся- 
род цэркваў, што сатаністы 
меліся зьнішчыць, быў і храм у 
Парэччы. Дагэтуль невядома, ці 
ўсіх сатаністаў тады выявілі. 

Сярод вэрсіяў таксама -- 
падпальваньне з мэтай замесьці 
сьляды рабаўніцтва. У хуткім 
часе каля папялішча плянуец- 
ца пабудаваць невялікі драўля-. 
ны дамок, а пакуль набажэнствы 
праход- 
зяць У 
вайско- 
вых намё- 
тах. У 
пэрспэк- 
тыве -- 
адбудова 
новага 
цаглянага 
храму. На 
старую 
царкву ён 
ужо ці 
будзе па- 
добны... 


Шш че 


Аляксей 
Дзікавіцкі 





Царква да пажару 


Віцебскіх уніятаў абкралі 

У пятніцу з капліцы Ўваск- 
рашэнскай грэка-каталіцкай па- 
рафіі Віцебску скралі абраз «Усп- 
леньне Прасьвятой Багародзіцы» 
ХУПІ ст. і абразы «Ісусе Збаўца 
наш» і «Маці Божая» ХІХ ст. 
Выцяглі таксама сэйф з ахвяра- 
ваньнямі парафіянаў, пішучую 
машынку зь беларускім шрыфтам 
і лекі, што прызначаліся на раз- 
дачу бедным. Да пошукаў скрад- 
зенага далучыўся тутэйшы КГБ, 
піша БелаПАН. 

З УСЁЙ КРАІНЫ 


Вясна пачнецца з «Маршу Свабоды» 


Рада дэмакратычных сілаў 
рашыла пашырыць колькасьць 
апазыцыйных акцыяў “Вясны 
2000” да васьмі. Тры гадзіны за- 
сядала Рада ў штаб-кватэры “На- 
роднае Грамады” і прыняла зая- 
ву, што “Вясну 2000” мае распа- 
чаць Марш Свабоды 15 сакавіка. 

25 сакавіка адбудзецца сьвят- 
каваньне Дня Волі з нагоды чар- 


говых угодкаў БНР. 26 красавіка 
- Чарнобыльскі Шлях. 2 красаві- 
ка -- антыінтэграцыйная акцыя, 
у траўні -- акцыя супроць зьбяд- 
неньня жыхароў з удзелам 
прафзьвязаў, 14 траўня -- акцыя 
на ўгодкі рэфэрэндуму, 1 траўня 
-- традыцыйная акцыя салідар- 
насьці сацыял-дэмакратаў. 


Хадзіў за мову дзядзька з Магілёва 


У Магілёве старшыня гара- 
дзкой суполкі ТБМ і аўтар «На- 
шай Нівы» Міхась Булавацкі пра- 
вёў аднаасобнае шэсьце па Пер- 
шамайскай вуліцы практычна 
праз увесь горад, несучы на сабе 
плякаты «Я магу добра вучыць 
матэматыцы», «Я хачу вучыць 
беларусаў на іх роднай мове», «У 
Магілёве ўлады не жадаюць адк- 
рыць ніводнага беларускага кла- 
су», «У 99 годзе 20 мэдалістаў- 
магілёўцаў правалілі матэма- 
тычныя іспыты ў ВНУ». 

Як патлумачыў вашаму ка- 
рэспандэнту сам Міхась Була- 
вацкі, ён, вядомы нават за межамі 
краіны выкладчык матэматыкі, 
амаль 2 гады зьяўляецца беспра- 


цоўным. Адзінае ягонае жадань- 
не -- выкладаць свой прадмет па- 
беларуску. Дык вось, не даюць. 
Акцыя была дазволеная ў ма- 
лалюдным раёне. Беспрацоўны вык- 
ладчык парушыў гэтую забарону. 
Пад час шэсьця Міхась Булавацкі 
не сустрэў варожага стаўленьня з 
боку міліцыі. Затое беспрацоўны 
пэдагог заўважыў прыкметную аб- 
ставіну: аказваецца, большасць з 
прахожых ня ўмеюць бегла чытаць. 
Міхасю Булавацкаму прыходзілася 
спыняцца, каб людзі маглі пасьпець 
прачытаць ягоныя кароткія пляка- 
ты. Так што ня толькі лічыць ня 
ўмеем, але і чытаць таксама. 


Сымон Глазштэйн 


Вярэніч, які выйграў справу ў міністэрства 


Маскоўскі суд Менску абд- 
мовіў у задавальненьні пазову 
Міністэрства ў справах надзвы- 
чайных сытуацыяў Беларусі да 
выпускніка пажарнае вучэльні 
Сяргея Вярэніча, які адмовіўся 
падпісваць кантракт аб прыму- 
совым разьмеркаваньні. 

Сяргей Вярэніч паступіў у 
пажарную вучэльню ў Э4-м годзе. 
Адміністрацыя нічога не паведа- 
міла студэнтам пра тое, што пазь- 


ней ім давядзецца падпісваць ней-. 


кую дамову. Пра кантракт, у ад- 
паведнасьці зь якім кожны вы- 
пускнік мусіць адпрацаваць ня 
менш як пяць гадоў, студэнты 
даведаліся толькі на чацьвертым 
курсе. Паводле кантракту, той, 
хто не падпарадкуецца, мусіць 
выплаціць грошы за навучаньне 
--агэта каля тысячы пяцісот да- 
ляраў. Пры гэтым адміністрацыя 
пагражала адлічэньнем тым, хто 


не падпіша кантракту. Многія, 
баючыся, пайшлі на хітрыкі: на 
блянку свае зьвесткі напісалі, а 
подпісаў не паставілі, спадзеючы- 
ся на тое, што ў гэтым выпадку 
кантракт будзе несапраўдным. 
Сярод іх быў і Сяргей Вярэніч. Але 
калі праз год ён атрымаў дыплём, 
высьветлілася, што ягоны подпіс 
кімсьці падроблены. Абураны 
выпускнік не пагадзіўся выкбн- 
ваць умовы кантракту. Міністэр- 
ства зьвярнулася тады ў суд. Суд 
прызначыў экспэртызу й высь- 
ветліў: подпіс на ўсіх асобніках 
кантракту зроблены адной асобаю, 
але кім -- невядома. 

Яшчэ пара такіх справаў ля- 
жыць у судох. Адказчыкамі ў іх 
зьяўляюцца выпускнікі навучаль- 
ных установаў, якія належаць да 
Міністэрства ўнутраных справаў. 


Паводле Радыё Свабода 


Мазырскі завод абнаўляецца 


Агулам на рэканструкцыю 
Мазырскае рафінэрыі будзе інвэ- 
ставана 125 мільёнаў даляраў, 
паведаміў на прэсавай канфэрэн- 
цыі Анатоль Купрыянаў, дырэк- 
тар гэтага прадпрыемства. 

Грошы дае ўрад, а таксама 
кантраляваная расейцамі кампа- 
нія «Слаўнафта». Ужо запраца- 
вала парагазаэлектрастанцыя на 
ўласным вакумным газойлі, увед- 
зеная вытворчасьць неэтылява- 
ных бэнзынаў марак 92 і 95, зья- 
вілася магчымасьць для выпра- 
цоўкі 98-га бэнзыну. Навучыліся 
выпрацоўваць экалягічна чыстае 
дызпаліва паводле эўрапейскіх 
стандартаў з утрыманьнем серы 
ня болей 0,05 96. Хутка пусьцяць 


«Вітэла» ў Віцебску 


устаноўку канцэнтраваньня вада- 
роду. Ужо рэканструявалі ўста- 
ноўку вакуумнай пергонкі мазу- 
ты магутнасьцю 1,8 мільёнаў тон 
у год. Другі этап рэканструкцыі 
давядзе глыбіню перапрацоўкі 
нафты да 7570, пасьля трэцяга й 
чацьвертага -- пабудовы ўстаноўкі 
вісбрэкінгу гудрону і комплексу 
каталітычнага крэкінгу, пад 2008 
год -- глыбіня перапрацоўкі да- 
сягне 8570. Гэта як у лепшых ра- 
фінэрыях Эўропы. Шкада толькі, 
што пад той час, мабыць, расейс- 
кія нафтавыя алігархі, ула- 
дальнікі Мазыру і іхны Лукашэн- 
ка ўжо дазваньня Беларусь ад 
Эўропы адгародзяць. 


Першым рэзыдэнтам свабоднай эканамічнай зоны ў Віцебску стала 
«Вітэла», даччыное прадпрыемства нямецкага канцэрну «Швартаў», 
найбуйнейшага вытворцы чакалядаў. За дырэктара яны сабе ўзялі 
Валер'я Неўшава, былога мэра Віцебску. На абсталяваньне немцы да- 
юць 5 мільёнаў даляраў. Вырабляць фабрыка будзе цэлы цягнік чака- 
лядаў у месяц. Падаткі ў зоне будуць складаць на 30 меней, чым так. 


Рапно ў Менску 


З Зі студзеня да 17 лютага ў Менску пройдзе рэтраспэктыва фільмаў 
Жан-Поля Рапно, пакажуць таксама ягоныя ўлюбёныя кіны. Цяпер 
кінаклюб ладзіць гэтыя паказы ня ў Профе, як раней, а ў Доме вэтэ- 


ранаў на Янкі Купалы. 


Арэстаў на чале вольных міліцыянтаў 


Пазаўчора ў Менску адбыўся ўстаноўчы сход Лігі афіцэраў міліцыі, 
стварае якой быў ініцыяваў некалі шчэ Захаранка. На кіраўніка аб- 


ралі Арэстава. 


Б.Т. 


Радыё «Няволя» 


У Смургонях апошнім часам 
шмат хто просіць адключыць ім ра- 
дыёкропкі. Сёй-той тлумачыць 
просьбу тым, што на першай праг- 
раме радыё парушаюцца іх правы на 
атрыманьне праўдзівай інфармацыі. 
У жыцьці беспрацоўе, эканамічны 
развал, а на радыё кажуць, што ў 
Беларусі не жыцьцё, а рай. Людзі 
чакаюць, каб хутчэй сталі больш 


гаварыць «Балтыйскія хвалі». 
М.В. 


Былі белавескімі, а 
сталі Нарачанскімі 


Зь Белавескай пушчы ў валь- 
еры на тэрыторыі Нацыянальна- 
га парку «Нарачанскі» завезьлі 
высакародных аленяў. Пакуль іх 
толькі пяць, але абяцалі пад- 
везьці яшчэ. 


Мар'ян Вянгроўскі 


Барадзіна арыштуюць 


Ёсьць у Расеі нейкі Барадзін 
--- ці то ахоўнікам Ельцына ён 
быў, ці то цівуном. Дык яго Пуцін 
прызначыў на сакратарства саю- 
зу Беларусі й Расеі. А штука ў 
тым, што на гэтым тыдні швай- 
царская пракуратура выдала 
міжнародны ордэр на арышт гэ- 
тага самага Барадзіна за круцель- 
ствы, адмываньне злачынных гро- 
шай і карупцыі. Добрага губэрна- 
тара нам суліць Пуцін! Гэты Ба- 
радзін выступаў на НТВ. Жур- 
наліст яму трапіўся такі, што 
проста кішкі выеў. Урэшце жур- 
наліст у яго пытаецца: 

-- Дык Вы не баіцеся арыш- 


ту? 

-- Ня я баюся, а мяне бойце- 
ся. 

- А саюз зь Беларусяй буд- 
зе? 


-- Ня проста будзе, а такі бу- 
дзе Саюз, што ваша НТВ закры- 
ем. 


Н.Дз. 


Запчасткі для Мігаў 


28 студзеня польскае тэлеба- 
чаньне паведаміла аб скандале, 
зьвязаным з запчасткамі для са- 
малётаў Міг-29 і Су-22. Іх закупіла 
ў Беларусі вайсковае авіярамонтнае 
прадпрыемства з гораду Быдгашч. 
Кошт гэшэфту -- 5 мільёнаў даля- 
раў. А скандал усчаўся, бо прадп- 
рыемства не заплаціла мытнага 
падатку. Пакуль не паведамляец- 
ца, ці новыя запчасткі закупалі, 
ці ўжываныя. 


Сяргей Максімовіч 


Інгушы 
на польскай мяжы 


На беларуска-польскай 
мяжы ў Брузгах затрымалі 12 
інгушоў з Інгушэціі. Адна жан- 
чына мела пашпарт сваёй сястры, 
у астатніх у дакумэнтах знайшлі 
выпраўленьні. Яны хацелі вые- 
хаць у Польшчу, маючы дакумэн- 
ты, паводле якіх яны нібыта ўце- 
качы з Грознага. Ім не паверылі, 
забралі ў іх 7000 даляраў -- маў- 
ляў, даведка з банку таксама ака- 


залася падробнай. С.М. 


Падпіскаю можна заашчадзіць 416 рублёў 





РАЁННЫЯ. 
ЦЫРЫМОНІІ 


Па 
прайшла хваля сьвятка- 
ваньняў -- раёны вобласьці 
адзначылі 60 гадоў. Раздалі 
сотні граматаў, падару- 


Гарадзеншчыне 


начкаў, канвэртаў з 
дэнамінаванымі рублямі. 
Раёны стварылі 15 студзе- 
ня 1940 году -- замест ра- 
нейшых паветаў. Паветы ў 
нас праіснавалі з 1413 да 
1940 году. Але іхных юбі- 


леяў ніхто не сьвяткуе. 

Віншавалі й са сталіцы. Лу- 
кашэнка даслаў тэлеграму толькі 
ў Гарадзенскі раён. Астатніх 
віншаваў Лінг, а некаторых так- 
сама Малафееў ды Мясьніковіч. 
Аблвыканкам разаслаў «падзяч- 
ныя лісты», прычым у некаторых 
раёнах -- канкрэтным асобам, а 
ў Воранаўскім і Шчучынскім 
толькі «працоўным калектывам». 

Мары першых гадоў 
незалежнасьці, каб памяняць са- 
вецкую адміністрацыйную сыстэ- 
му, -- забытыя, начальству ця- 
перашняя падабаецца. Рэформа 
адбываецца толькі ў суседзяў -- 
палякаў і літоўцаў. Паветы ў нас 
праіснавалі з 1413 да 1940 году. 
Палякі ў сябе хочуць іх вярнуць. 
Зрэшты, хай бы і раёны былі, але 
ж у каралеўскай Горадні яны на- 
зываюцца «Ленінскім» і 
«Акцябарскім». 

Самы-самы з раёнаў, канечне, 
Гарадзенскі. Саветы спачатку 
падзялілі былы павет на чатыры 

раёны, але потым назад злучылі. 
Толькі Друскенікі, якія заўжды 
былі ў складзе Гарадзенскага па- 
вету, Сталін аддаў Літве. Зрэшты, 
сам павет доўгі час быў у Троцкім 
ваяводзтве, што натхняе цяпера- 
шніх незалежных літоўцаў, хаця 
іхных землякоў у нас усяго жме- 
нька. 

Сёньня Гарадзенскім раёнам 
кіруе тав.Камарэц. Легендарная ў 
пэўным сэнсе асоба. Пачынаў ён у 
калгасе Вольгі Соламавай, які 
неўзабаве скасавалі, далучыўшы 
да іншага. Перайшоў у калгас Зас- 
лонава, але яго хутка ўлучылі ў 
«Шлях да камунізму». Затым та- 


“в.Камарэц апынуўся ў «Пабедзе», 


Клешчука 


Фота Анатоля 


ажно і яе ня стала. А як узяўся 
за ўвесь раён, дык нас прышчапілі 
да Расеі. Лёгкая рука ў чалавека. 

Як успамінае Фёдар Аўчынь- 
нікаў з Усходняй Беларусі, які 
быў прысланы ў канцы 89-га скла- 
даць плян новага -- Гарадзенска- 
га -- раёну, улічвалася пры гэтым 
апроч дарожнай сеткі або 
эканамічнага стану -- таксама 
такая рэч, як «прыхільнасьць 
насельніцтва». Зрэшты, і палякі 
гэта ўлічвалі. У Гарадзенскім па- 
веце найбольш галасоў набіралі 
беларускія дзпутаты. Тады на 
парлямэнцкіх выбарах да Гарад- 
зенскай выбарчай акругі далучылі 
аўгустоўскія мясьціны, дзе 
насельніцтва было небеларускае... 
За распрацоўку пляну-мапы раё- 
ну Ф.Аўчыньнікаў атрымаў пад- 
зяку, грашовую прэмію і два тыдні 
адпачынку. 

Вельмі вясёлым было сьвят- 
каваньне ў Іўі. Міністар абароны 


прыслаў вайсковы ансамбаль 
песьні і пляскі -- цешыць 
публіку, ды падарункі -- чаты- 


ры «ўралы» і аўтакран. Прыехаў 
асабіста тав.Малафееў, які цал- 
кам перайшоў на інтэгратарскія 
рэйкі і ў пісьмовым віншаваньні 
назваў краіну «Белоруссией». Аб- 
ласныя ўлады раптам паведамілі 
ў віншавальнай грамаце, што 
менавіта ў Іўі (а ня ў Еўі, што за 
Вільняй, Вевіс цяпер. Зрэшты, 
якая ім розьніца!) была ўпершы- 
ню выдадзеная граматыка 
Мялеція Сматрыцкага. 

Дырэктар мясакамбінату з 
суседніх Ашмянаў урачыста ўру- 
чыў каўбасныя пакункі старшы- 
ням івейскіх калгасаў, астатнім 
засталося толькі парадавацца за 
лепшых сваіх прадстаўнікоў. За- 
вяршылася ўсё футбольнай гуль- 
нёй у спартыўнай залі. Зборная 
палаты прадстаўнікоў плюс ура- 
ду завітала ў правінцыйнае Іўе! 
Каб разьбіць мясцовую каманду зь 
лікам 18:6. 

У Ашмянах тым часам 
вырашылі, што пакуль не гато- 
выя да сьвяткаваньня ўгодкаў і 
перанесьлі яго ажно на 18 люта- 
га, хаця раёны былі створаныя ў 
адзін дзень. Дзіва што, калі там- 
тэйшая раёнка наракае на мясцо- 
вы мясакамбінат, паведамляючы 
пра пустыя паліцы ў ашмянскіх 
крамах. Маўляў, на самым бач- 
ным месцы адно паперкі з 
«нормамі одпуску» крупаў, цукру, 
мукі. Але апроч макароны, цуке- 
рак і дарагога віна, якое ніхто не 
бярэ, больш купіць няма чаго. І 
гэта ў памежным зь Віленшчынай 
мястэчку, па наш бок «жалезнай 
заслоны». 


Сяргей Астраўцоў 


(1 Я“; 


Падпіска прымаецца вольна. Нарэшце ўрад і краіна разабраліся з ПДВ 


Падпіска зь лютага па чэрвень каштуе: 
для менчукоў на шапік 944 рублі (на месяц -- 236 


рублёў); 


звычайная на пошце ці ў «Белсаюздруку»: 1024 рублі 


(на месяц -- 256 рублёў). 


Калі ж набываць газэту ў тым самым шапіку і 
плаціць штотыдня, дык гэта Вам абыдзецца ў 1360 руб- 
лёў (з 1 сакавіка цана газэты ў раздробным продажу да- 
сягне 80 рублёў і будзе далей расьці). Дык падпісвайцеся! 

Для нас вельмі важна, каб як мага больш асобнікаў 


цаны» толькі падпісаныя асобнікі газэты -- ці то 
праз пошту, ці то праз шапікі «Белсаюздруку» - 


даюць нам даход, а праз тыя самыя шапікі ўраздроб 


мы прадаем сабе ў страту. 


Падпісвацца на шапік вельмі зручна ня толькі 


прадаваць праз падпіску: дзеля асаблівасьцяў абарачэньня. 
грошай і дурных цяперашніх законаў пра «фармаваньне 


дзеля таннасьці, але і дзеля таго, што асобнік мож- 
на забіраць у панядзелак або ў любы іншы дзень. 
«Наша Ніва» будзе й надалей заставацца люс- 
тэркам жаданьняў і патрэбаў беларускага народу і 
зыходзіць з нацыянальных інтарэсаў нашай краіны. 


Рэдакцыя 


Наша Ніва [5] 31.01.2000 





лісты ў рэдакцыю 


Скрозь. - Ла. 


“Паважаная «Наша Ніва» й 


вось вы пішаце, каб вае падт-: 


рымалі падпіскай. Але зараз 


так імкліва ідзе час; што неёвя-: 


дома, чаго чакаць ад газэты. 
Напрыклад, «ЛіМ» пачаў 
хваліць ППРБ, 


таў купляць гэтыя: газэты. А 
цяпер і ваша газэта не абыхо- 
дзіцца безь яго. Калі мне захо- 


чацца паглядзець на якога дур-. 


“НЯ, Дык я ўключу беларускае 


; тэлебачаньне, навошта мне ён 


яшчэ ў газэтах? 





тое, што і ўва мне ёсьць зародкі 


яго якасьцяў, і я іх ненавіджу. 


Ў. “сабе, і змагаюся зь імі ўсё 
жыцьцё. Ня буду пералічваць, 
вы самі іх ведаеце. 

ГА. Ў вашай газэце я чытаю 
ўсе словы. 


Янка Шпак 


Сяньня. -. 


“Мяне ўразіла перадача па 
СНТВ «Сегоднечко», якая ў ад- 


ным з сваіх выпускаў паставіла: 


“гледачам пытаньне: «Ці вартае 
“жыцьцё добрага сабакі жыцьця 
“дрэннага чалавека?» Сярод тых, 
“Хто пазваніў, згодных паставіць 

жыцьцё жывёлы вышэй жыць- 


“ця чалавека было ў тры разы 


болей! Жах! 


Ю.Каранеўскі, Менск 


е Без чаго: БНФ. Кане не. 


перадавая партыя. 


Як вядома, абноўлены. 


БНФ узяў куре на мадэрніза- 
цыю. Як па мне, дык дзей- 
“насьць сапраўды паляпшаецца. 
“Аднак мушу зазначыць адзін 
“сур'ёзны недахоп: інфармацый- 
ны. 
Канечне, БНФ павінен зай- 


“аа агульнабеларускую газэ-. 


“бо «Навіны радаў БНФ» 


прыдатныя толькі як унутры- 
партыйны бюлётэнь. Але газэ-. 


ту зрабіць няпроста. Размова 
спра Інтэрнэт. ХАРТЫЯ мае 


сваю старонку. На яе, паводле. 
рэйтынгу аКкауііа.Кгууіа.пеі,. 


ходзяць па 200-300 чалавек 
“штодня, і яна ў гэтым рэйтын- 
гу ці не заўжды першая. 


СА БНФ мае толькі нейкае 


“падабенства, якое цяжка на- 
зваць сайтам. Яго адрас абса- 
лютна невядомы. Па-другое, 
жахлівы дызайн: 
“кадра -- чырвонае, другога -- 
блакітнае, і гэтае спалучэньне 
рэжа вочы. Колер тэксту -“ чор- 
ны; што ня вельмі кантрасна 


“адносна тых колераў. Шрыфт 
“маленькі. Нарэшце, яго немаг-. 
“чыма зразумець большасьці бе- 


“ларусаў: сайт цалкам па-ангель- 
“ску! Проста нейкі сайт на экс- 
парт! Я разумею, што інфарма- 
ваньне міжнароднай суполь- 
насьці пра нашыя праблемы -- 
рэч важная, але'яна ня можа 
быць рэччу першай важнасьці. 
“Напрыклад; у ТБМ і Маладога 
Фронту мовы сайтаў -- бела- 
руская, расейская, ангельская 
(у ТБМ яшчэ і нямецкая). 
“Сёньня ў Беларусі няшмат 
“Хто ходзіць у Інтэрнэт, але ціка- 
“васьць да яго вялікая -- як да 
дзіва. Лазіць па сайтах ціка- 
вей, чым гартаць газэту, і ця- 
пёр самая пара казаць пра 
“«інтэрнэтаманію». І калі ў 
““БНФа' зьявіцца прыстойны 
сайт, дык на яго паваляць ва- 


лам, ня менш чым на сайт 
б ХАРТЫІ. 


Віталь банішыўскі, “Менск 


«Навіны» ў 
кожным нумары былі друка-- 
валі ягонае фота. Дык я перас: 


7. Я вось думаю, за што я так 
зьненавідзеў ППРБ? Мабыць за. 


тло аднаго. 


ХВАРОБА 


“ ТРЫП 


Мы неяк звыйёліся лічыць 
грып за лёгкую хваробу: маўляў, 
непрыемна, але і нястрашна -- 
пахварэеш крыху ды акрыяеш. 
Але ня ўсё так проста. Грып можа 
стацца сьмяротна небясьпечным 
праз сваю ўяўную бясьпечнасьць. 

Чалавецтва эпідэміямі мож- 
на напужаць, але не зьдзівіць. 
Самымі жахлівымі:былі эпідэмія 
чумы ў Атэнах у 499 годзе да На- 
раджэньня Хрыстова, «чорная 
сьмерць» ХІЎ стагодзьдзя ды паў- 
сюдная халера з сухотамі ў ХІХ 
ст. 





Першая эпідэмія грыпу зда- 
рылася ў Ангельшчыне ў 1558 - 
1569. Прынамсі, гэта першая апі- 
саная ў гісторыі эпідэмія гэтай 
хваробы. Сьмяротнасьць склала 
207 хворых. У 1918-м у Гішпаніі, 
дзе не было ваеннай цэнзуры, бо 
краіна заставалася нэўтральнай 
пад час першай сусьветнай вайны, 
зьвярнулі ўвагу на неверагодна 
вялікую колькасьць хворых на 
грып. Таму яго ў нас і назвалі 
«гішпанкай». а 

Хвароба тым часам ішла па 
плянэце. У тым жа годзе ў ЗША 
на грып захварэла 2810 усіх амэ- 
рыканцаў, два з паловай адсоткі 
зь якіх памерлі -- больш, чым у 
першую сусьветную вайну. Часам 
казалі, што ў вайне ледзьве не 
перамог грып. 

На той час навукоўцы ды дак- 
тары яшчэ не пасьпелі зідэнтыфі- 
каваць вірус -- яго памылкова 
прынялі за так званую бацылу 
Пфайфэра. Кампанія прышчэпак 
правалілася, бо яны былі абса- 
лютна нядзейснымі: прышчап- 
лялі ад той самай бацылы. Інфэк- 
цыя шырылася амаль без мэдыч- 
ных перашкодаў. 

Вірус грыпу зідэнтыфікавалі 
толькі ў 1938 годзе. Праз адзінац- 
цаць гадоў у Амэрыцы пачалі на- 
рэшце рабіць сапраўдныя прыцш- 
чэпкі, а ў 1947 годзе ўсталявалі 
ўсясьветны нагляд за новымі фор- 


ЫЯ 


9 парадаў 

Доўгачаканая (праўда, невя- 
дома кім) эпідэмія грыцу ўступі- 
ла ў свае правы на ўсім абшары 
краіны. У аптэках бракуе адпа- 
ведных лекаў, а школы ды дзіця- 
чыя садочкі тэрмінова перахо- 
дзяць на карантыну. 

Самае галоўнае -- ня кідацца 
ў паніку. На сыднэйскі вірус у 
грамадзянаў былога СССР, як 
сьцьвярджаюць мэдыкі, выпраца- 
ваўся імунітэт. Аднак ня лішнім 
было б кіравацца шэрагам пара- 
даў, якія б перахавалі вашыя не- 
сфармаваныя ды расфармаваныя 
Чарнобылем арганізмы ад мініха- 
леры яшчэ пакуль ХХ ст. 

1. Пазьбягайце тактыльных 
кантактаў з астатнімі «гома сапі- 
енсамі»: ня цісьніце вернападдана 


мамі хваробы. Праходзіў час, на- 
вукоўцы вывучалі вірусы ды вы- 
находзілі антыбіётыкі, адзін мац- 
нейшы за другі. У 1955-м атрымалі 
вакцыну ад поліяміэліту, што на- 
водзіў жах на ўсё чалавецтва. Ап: 


тымісты сьвяткавалі перамогу над 


інфэкцыйнымі хваробамі,.але 
грып заставаўся выняткам. 

Ня вельмі цяжкія сусьветныя 
эпідэміі грыпу паўтараліся кож- 
ныя дзесяць гадоў. Асабліва ад- 
чувальнымі былі эпідэміі 1946, 
1957, 1968, 1976 ды 1997 гадоў. У 
1976 годзе ў амэрыканскім штаце 
Нью Джэрсы памёр шараговы жаў- 
нер Дэвід Льюіз. Аналізы пака- 
залі, што ён захварэў на грып, 
дужа падобны да «гішпанкі». 
Амэрыканскі прэзыдэнт Форд пап- 
расіў Кангрэс выдзеліць 135 мільё- 
наў даляраў на прышчэпкі. Гро- 
шы далі, і за паўтара месяцы 
прышчапілі 40 мільёнаў амэры- 
канцаў. Аднак эпідэмія судовых 
працэсаў, выкліканых ускоснымі 
эфэктамі ўколаў, сталася ці ня 
больш цяжкай за саму хваробу. 
Агулам амэрыканцы запатраба- 
валі тры з паловай мільярды да- 
ляраў кампэнсацыі. 

У 1951 годзе Ёган В.Гультын, 





выпускнік Аёўскага ўнівэрсытэту, 
што ў ЗША, наладзіў экспэдыцыю 
на Аляску. Там ён адшукаў магі- 
лу, дзе былі пахаваныя эскімосы, 
што захварэлі на грып у 1918 го- 
дзе. Навуковец спадзяваўся вылу- 
чыць ацалелыя вірусы з замёрз- 
лых тканак, але нават самыя пе- 
радавыя тэхналёгіі таго часу не 
дазволілі гэта зрабіць. У 1995 годзе 
група мэдыкаў паспрабавала рас- 
шыфраваць біялягічны код 
«гішпанкі», каб прадухіліць яе 
магчымы візыт у будучыні. 

Дык чаму мы ўвесь час чуем 
пра новыя формы грыпу, якія 
штогод прыходзяць да нас з-за 
мяжы? Навукоўцы кажуць, што 


ад грыпозных нападаў 


рук свайму шэфу, не цалуйце тую 
ж канечнасьць ягонай жонкі і г.д. 

2. Калі Вам закарцела наве- 
даць грамадзкую прыбіральню, 
памятайце: ня ўсе грыпозныя ля- 
жаць у ложку ды глытаюць ан- 
тыбіётыкі. Некаторыя мізантро- 
пы дык і наўмысна сноўдаюць па 
горадзе, разносячы хваробу. Таму, 
справіўшы патрэбу, унікайце ка- 
рыстаньня кранамі агульных 
мыйнікаў і, тым болей, выцірань- 
ня ручнікамі сумнеўнага пахо- 
джаньня. 

3. Калі ў Вас яшчэ, на дзіва, 
няма собскага аўто, паразважай- 
це, як зручней можна дабірацца 
да месца працы ці вучобы пешкі. 
Зрэшты, яшчэ адна парада: раз- 
гарніце нататнік і сьмела выкрэсь- 


ліце ўсе бессэнсоўныя сустрэчы 
(прызнайцеся, іх бывае шмат): за 
здароўе даражэйшае толькі ля- 
чэньне, а грамадзкі транепарт -- 
ваш асноўны вораг. 

4. Бжце кожны са свайго спо- 
сабу. Барані Вас Божа есьці боршч 
з аднае міскі зь любаю цешчай: Вы 
ж памятаеце, чаго яна Вам жадае. 
Няблага было б завесьці сабе і пэр- 
санальную зубную шчотку, а ня 
тыбрыць употай суседаву. 

5. Скразьнякі, адлігі ды не- 
заклееныя вокны ніяк не спрыя- 
юць падтрыманьню тэмпэратуры 
Вашага цела на ўзроўні 86,6. 

6. Час усур'ёз задумацца над 
тым, аці так ужо патрэбная Вам 
чарговая чарка (пра скварку маў- 
чым)? Алькаголь і нікатын знач- 





віруе мутуе, калі цыркулюе 
паміж птушак, сьвіней ды людзей 
у паўднёвым Кітаі. Менавіта ад- 
туль пачыналіся ўсе нядаўнія эп- 
ідэміі. 

Малаверагодна, што новая 
форма грыпу, што выклікае 
сьмерць, схаваецца ад пільнага 
нагляду эпідэміёлягаў ва ўсім 
сьвеце. 

Некаторыя, аднак, сапраўды 
баяцца гэтага. Але ня трэба забы- 
вацца на тое, што няма лёгкага гры- 
пу. Калі чалавек хутка акрыяў, зна- 
чыцца, ён і лекаваўся як сьлед. А 
грып небясьпечны заўжды. 


Алесь Кудрыцкі паводле Тре Кеу 
Уогк Кеуіеў об Воск 





на саслабляюць імунітэт. 

7. Ня менш стратна ўзьдзейн- 
ічаюць на Ваша старэчае цела стрэ- 
сы, таму страсіце зь сябе ўсё ня- 
чыстае, прыміце позу Буды, па- 
мэдытуйце і адпусьціце грахі ўсім 
ворагам Вашым. 

8. Вясна прыйдзе яшчэ ня хут- 
ка, але паганец Амур ні на імгнень- 
не ня кідае свайго луку: богі не хва- 
рэюць, а людзі яшч як. Таму ветл- 
іва і ласкава патлумачце свайму 
выпадковаму партнэру, што някеп- 
ска было б устрымацца ад сьліня- 
вых пешчаньняў, а абмежавацца 
пацалункамі паветранымі. А ўвогу- 
ле пазьбягайце выпадковых сувязяў 
-- можна падчапіць невылечны 
«грыб», як кажуць вяскоўцы. 

9. Любая садавіна і гародні- 
на абароняць Вас ад «садаміны і 
гаморыны» агіднае эпідэміі. 

Анатоль Уцюговіч 


г 





паз ЫТЫВЫ 


ОБРАГА ЗДАРОЎІЦА 


Да эпідэміі грыпу сёлета ідзе 
падрыхтоўка, як да якога рэфэ- 
рэндуму. Ахоп насельніцтва хва- 
робай плянуецца аналягічны. 
Паведамленьні СМІ. Афіцыйныя 
ўлёткі. Зьявіліся нават «нефарма- 
лы»: па тралейбусах сноўдаюцца 
агенты кампаніяў, здольных дас- 
тавіць вам дахаты што заўгодна, 
абы шаноўны кліент не апынуў- 
ся ў асяродзьдзі носьбітаў злосна- 
га вірусу. 

Спэцыяльнай дзяржаўнай ста- 
тыстыкі асобна па грыпе ваш ка- 
рэспандэнт шукаць ня стаў. Зда- 


ецца, нават спэцыялісту не заўсё- 
ды лёгка зразумець, на што паку- 
туе пацыент: на грып, ці ВРВІ. 
Тым больш, што пры вызначэньні 
дыягназу ўчастковы эскуляп чась- 
цей за ўсё з прыбораў мае тэрмомэ- 
тар і лісток непрацаздольнасьці, а 
пад дзьвярыма ягонага офісу га- 
моніць агрэсіўная чарга. 
Відавочна, што ў распаўсю- 
джаньні хваробы назіраюцца вя- 
лікія ваганьні ад году да году. 
Зразумела таксама, што гэткія 
рэчы, як эпідэміі, зьвязаныя з эка- 
номікай вельмі ўскосна. Наш сла- 


вуты зямляк, бацька космабія- 
лёгіі А.Чыжэўскі суадносіў іх са 
зьмяненьнямі інтэнсыўнасьці пра- 
мянёў і хваляў з космасу. Павод- 
ле ягонай тэорыі, наступным го- 
дам імавернасьць мацнейшай за 
сярэднюю хвалі захворваньняў 
вышэй, чым сёлета. 

Але нябачныя хвалі, прамяні 
і розныя там імавернасьці далё- 
кія ад інтэрэсаў паспалітага ча- 
лавека. Начальства -- крыху 
бліжэйшае за космас. Яно ўплы- 
вае на грып празь дзяржаўны бюд- 
жэт. За грошы, сабраныя ў ім з 
нас, грэшнікаў, жывуць 43000 ле- 
караў і 110000 іхных памочнікаў. 

З улікам усіх крыніцаў фінан- 
саваньня бюджэт сыстэмы аховы 
здароўя вызначаны. ў памеры 
прыкладна 590 ад ВУП, што скла- 


дае блізка 7890 ад таго, што пат- 
рэбна галіне, паведаміла на-, 
чальнік плянава-эканамічнага 
ўпраўленьня Мінздраву К.Маўчан. 

Мы павінны радавацца з усім 
Мінздравам, бо атрымаем ня ме- 
ней, чым трэба, а болей, чым ле- 
тась, калі дзяржаўныя выдаткі на 
ахову здароўя складалі прыбліз- 
на 4Ў, ад ВУП. 

Дарэчы, радасьць лекараў не 
бязьмежная. Ім крыўдна, што тыя, 
хто штодня скардзіцца ім на здаро- 
ўе, у сярэднім зарабляюць на 3076 
болей. Пра мэдыкаў, якія толькі 
распачалі сваю практыку, і казаць 
няма чаго. У кастрычніку 1999 г. 
яны атрымалі па 9 мільёнаў. 

Ежце, адным словам, ад гры- 
пу часнык. 


Міхал Залескі 





спорт 


ЯК БАРЫСАЎСКІЯ НАШЧАДКІ 
АЛЬГЕРДА МАСКВУ ЗАВАЁЎВАЛІ 


Калі наш футбольны чэмпіён, 
барысаўскі «БАТЭ», выпраўляўся 
на свой першы Кубак Чэмпіёнаў 
Садружнасьці ў Маскву, то нават 
самыя адданыя фаны зь цяжкась- 
цю верылі, што хлопцы з гораду 
над Бярэзінай здолеюць па-сапраў- 
днаму «наехаць» на аўтарытэтных 
кіеўскіх дынамаўцаў ці рыскае 
«Сконта»... : 

Першая гульня беларусаў 
на турніры. 1 адразу -- супраць 
кіеўцаў. Нягледзячы на тое, што 
каманда з краіны сланечнікаў ды 
смачнага сала прывезла рэзэрво- 
вы склад, аўтарытэт Кіева ціснуў. 
Аднак сустрэча пачалася, а кру- 
тыя мальцы з «Дынама» не сьпя- 
шаліся закідваць вароты сьціпла- 
га «БАТЭ» мячамі. Вельмі хутка 
нашыя чэмпіёны адышлі ад ман- 
дражу ды пачалі спакваля 
шчаміць фарсістых украінцаў. 
Тыя ўдавалі, што даюць дзецям 
фору, каб цікавей гуляць было. 
Аднак то тут, то там у абароне 
нашых апанэнтаў узьнікалі не- 
жартоўныя заварухі, якія абяцалі 
неўзабаве перарасьці ў галы, але... 
Ці пудлавалі беларусы, ці дына- 
маўскі прэстыж выратоўваў ук- 
раінскі брамнік... Адным словам, 
усё скончылася нулявой нічыёй, 
якую нельга занесьці ў-актыў бе- 
ларусам. 

Другі тур прынёс у супернікі 
барысаўцам добра ўкамплектава- 
ную ды збалянсаваную каманду з 
Рыгі -- «Сконта». Тым ня менш, 
адразу ж пасьля стартавага 
сьвістка арбітра, нашыя на кры- 
лах юнацкага імпэту панесьліся 
да варотаў суперніка. Досыць хут- 
ка -- на 8-й хвіліне -- «БАТЭ» 
выйшаў наперад. І тут у гульню 
ўмяшаўся непрызнаны геній -- 
судзьдзя з футбольнага Туркмэні- 
стану. Сын каракумскіх пяскоў 





сьпярша заплюшчыў вочы на па- 
рушэньне з боку латышоў, што 
ўвасобілася ў першы гол у нашую 
брамку, а пасьля прызначыў пэ- 
нальці, прымроіўцы нейкі фол у 
штрафной плошчы чэмпіёна Бела- 
русі. Але, прывёзшы два мячы ў 
вароты барысаўцаў, спрытнюга- 
туркмэн не супакоіўся. Толькі вы- 
даліўшы нашага варатара Феда- 
ровіча ды абаронцу Дзівакова і 
канчаткова тым самым зламаўшы 
гульню беларусаў, служка спарто- 
вай Фэміды адчуў, што яго місія 
выкананая. Вынік сустрэчы -- 3:1 
на карысьць латышоў. 

У апошнім матчы групавога 
турніру фартуна падаравала 
«БАТЭ» ў супернікі армянскі «Шы- 
рак». А для беларусаў што Арме- 
нія, што Туркмэністан -- як ка- 
жуць, «адзін пень». Дык прага 
адпомсьціць у нашых хлопцаў 
біла цераз край. Барысаўцы ў мат- 
чы былі падобныя да быкоў зь 
налітымі крывёй вачыма, якія 
праста нанізалі на свае рогі ар- 
мянскіх «матадораў»: 5:1 на ка- 
рысьць «Вагузай ВіІІ5». 

Завяршыўшы жорсткі акт 
расправы, беларусы ў поўным 
складзе заселі на трыбунах, каб 
падтрымаць рыскае «Сконта» ў 
матчы супраць кіеўцаў. Ад гэтага 
наўпрост залежаў лёс «БАТЭ» на 
Кубку Чэмпіёнаў Садружнасьці. 
Рыжане бессаромна зганьбілі ды- 
намаўскіх рэзэрвістаў, закаціўшы 
ім пяць «сухіх» мячоў. Так бары- 
саўскі «БАТЭ» нечакана для 
многіх трапіў У паўфінальную гру- 
пу. 

І хай сабе беларускія чэмпіё- 


ны яшчэ ня могуць на роўных " 


спаборнічаць з маскоўскім «Спар- 
таком» (1:5) ды кішынёўскім 
«Зымбрулам» (0:4). Усё адно героі. 


Богусь Біятлянёнак 


Данцэрг у белым Мегьце 





Расчаравала новая праграма 
«Сталічны гіт», што выйшла два 
разы на месцы «Бархатнага сэзо- 
ну». Ізноў улезла «Альфа-радыё» 
у шырокі эфір: у выніку ўся краі- 
на мусіла толькі слухаць, якая 
гэта файная перадача і як яна ўсім 
патрэбная. І любяць жа на БТ зь 
нічога вялікую перадачу 
разьдзьмуць. Паўгадзіны (дый з 
паўторам) у «Нашым краі» распа- 
вядалі пра беларускі ўдзел у пер- 
шай сусьветнай выставе ў Лёнда- 
не, 1851 г. Ажно два тавары пра- 
паноўвалася тады -- лес зь менс- 
кай губэрні ды авечая воўна з Го- 
раў-Горак. Не распавялі чамусьці, 
куды тое гора-горацкае багацьце 
падзелася, чаму зараз ад знакамі- 
тых статкаў засталіся адны ваў- 
няныя швэдры... Праграма была 
зроблена для прапаганды ўдзелу 
Беларусі ў Гановэры-2000, дзе для 
павільёнаў краіны будзе 600 кв.м 
плошчы. Але не сказалі, што гэта, 


дзень сёньняшні нагадваў пах кеп- 
скай сталоўкі ў двары Радзі- 
вілавага палацу, ды шыльда на 
старасьвецкім будынку «Друкар- 
ня імя С.Буднага», ды прыклее- 
ная ў замкавай браме афіша на- 
шага канцэрту. Ладжанага 
прыемнымі маладымі людзьмі, 
апанаванымі ідэяю зрабіць куль- 
турнае жыцьцё свайго гораду не 
бяднейшым за сталічнае. Хочац- 
ца верыць, што ім гэта ўдасца. 
Канцэрт адбываўся пад 
скляпеньнямі актавай залі 
пэдагагічнага каледжу, былой 
малельні кляштару бэнэдыкты- 
нак, ў мурах якога й месьціцца 
вучэльня. Некаторыя прыехалі, 
дзякуючы ніўскай аб'яве, аж з 


улічваючы памеры выставы, па- 
раўнальна з двума таварамі ў ся- 
рэдзіне мінулага стагодзьдзя... 

«Крок:д» адрозьніваўся праў- 
дзівасьцю. Байкеры запэўнівалі, 
што міліцыя іх не ганяла, мо- 
ладзь увогуле -- што ўсё ў нас 
класна. А на пытаньне, хто 
больш спадабаўся: байкеры, брэй- 
керы ці татуіроўшчыкі, адна дзеў- 
чына шчыра адказала: «Спадаба- 
лася, як малады чалавек распра- 
наўся». , 

Затое ў апошнім «Нашым 
краі» гутаркі ўдзельнікаў пра 
жыцьцё палякаў у Беларусі вялі- 
ся на беларускай і польскай -- 
безь перакладу! Раней толькі з 
расейскае не перакладалі... " 

З апошняга дня студзеня з 
эфіру зьнікаюць «Добры вечар, 
Беларусь!», «Беларускі гіт-парад», 
«Бархатны сэзон», «Па запавет- 
ных мясьцінах». «Бархату» так і 
трэба. «Добры вечар», магчыма, не 





НЕДАГАВОРЫ і ПЕРАВАРОТЫ 


мадэрновай і ня лепшай прагра- 
май быў - але разам зь ім зьніка- 
юць часьцяком нармальныя сю- 
жэты пра цікавыя падзеі, а так- 
сама парады Пятровіча ды 
«Коткі». І што ўзамен? Дакумэн- 
тальны экран?! Ну, а «Гіт-пара- 
ду» проста шкада, шкада, шкада. 

Пад пагрозай расфармавань- 
ня яшчэ цэлая рэдакцыя -- літа- 
ратурна-драматычная. «Рэвалю- 
цыя» на БТ тлумачыцца недахо- 
пам сродкаў і рэйтынгу -- але за- 
хады для яго падвышэньня ды 
эканоміі нейкія дзіўныя -- 
зьнікнуць найбольш прыстойныя 
беларускамоўныя перадачы. АТН 
жа застаецца. 

У 17.35 у пятніцу «Наш край» 
пра гісторыю Лельчыцаў. (А якая 
ў тых Лельчыц гісторыя была? 
Нешта не прыгадваецца. Няўжо 
зноў пра змаганьне зь белагвар- 
дзейцамі?) А 22-й у чацьвер -- 
«Крок-2» пра моладзевую музыку. 
А ў пятніцу-суботу паўтор Нова- 
га году. І гэта правільна. Што 
яшчэ рабіць, каб нічога не рабіць? 


Арцём Лук'яновіч 


ешчука 


Карэлічаў. «Калісьці тут маліліся 


Богу, а зараз займаюцца зусім Ў 
іншым», - канстатаваў ё 
з Шалкевіч. Зрэшты, думаю, Госпад 
ў прабачыць нам лёгкае блюзьнер- 
З ства на месцы былога алтара. Не 
5 за мэтал шчыруем. Сеем вечнае. І 
ІГ апасьля кожнага такога выступу 
9 пераконваемся, што краіна жыве. 
б Яна яшчэ загаворыць на поўны 
Ч голас, як толькі сёньняшнія 
Е сямнаццацігадовыя ўступяць У 
: 8 гульню. 
Пасьля канцэрту я выйшаў 
пакурыць на ганак. Асьветлены 
ліхтарнямі шляхецкі горад 

Едучы на чарговы свой кан- 
цэрт, штораз міжволі думаю: а ці 


годная гэта ўсё ж справа -- бела- 
руская аўтарская песьня. -''' 


не зашмат табе ўвагі аддаецца ў 
гэтым сьвеце? Ну, напісаў пару 
дзясяткаў песень. Малойца. І мож- 
“на ледзь не да канца дзён сваіх 
езьдзіць па ўсёй Беларусі й сьпя- 
ваць ёдно й тое ж. 

Дзякуй Богу, шмат дзе яшчз 
ня быў, а маладая публіка, гато- 
вая слухаць любыя песьні, абы 
па-беларуеку, ёсьць паўсюль. Вы- 


Зрэшты; гэтым разам у 
Нясьвіжы я быў не адзін. А ў.ценю 
свайго вялікага сябры -- маэстра 
Віктара Шалкевіча. Зімовы 
Нясьвіж быў падобны на прыго- 
жую калядную паштоўку. Пакры- 
тыя сьнегам сажалкі, паркі, іаку- 
ратны чорны мазочак -- замкавая 
вежа. Ад белага колеру сьлеплі 
вочы. Людзей амаль не было. Пра 


захінаўся ў прыгожы, шляхецкі 
сьнег. Праз кляштарную браму 
сыходзіла вельмі мілая маладая 
пара. Яна на хаду папраўляла яму 
каўнер, а ён разглядаў толькі што 
набытую касэту маіх песень. Я ў 
чарговы раз адчуў радасьць і го- 
нар. 


Зьміцер Бартосік 


У Менску прайшла буйная канфэрэнцыя «Габрэйская 





цывілізацыя Цэнтральнай і Усходняй Эўропы». 


Адначасова тут адкрылі 
Міжнародны гуманітарны інсты- 
тут, у які ўжо набралі першыя 60 
студэнтаў. Ягоны рэктар, Зэлік 
Пінхасік, сказаў на адкрыцьці 
канфэрэнцыі, што МГІ мае стаць 
цэнтрам вывучэньня юдаікі ў Бе- 
ларусі. Утвораны інстытут пры 
БДУ. 

На канфэрэнцыі прагучалі не- 
калькі вельмі цікавых дакладаў 
замежных гасьцёў. Джон Кліер з 
Англіі распавёў пра кнігу запісаў 


(пінкіс) Менскай габрэйскай гра- 
мады, Рычард Коэн з ЗІЦА прачы- 
таў лекцыю «Левінас, і Бубэр, і 
Тайдэгер», Аляксандар Львоў -- 
«Структура і сэмантыка ідыскай 
чароўнай казкі». Беларускія ж 
удзельнікі збольшага заставаліся 
на ўзроўні апісальніцтва або пуб- 
ліцыстыкі. Дый наш рабін Сэндэр 
Урыцкі, паводле праграмкі, прад- 
стаўляў на імпрэзе «Ерусалім, 
Ізраіль». 


Барыс Тумар 


Наша Ніва [5] 31.01.2000 


Нягледзячы на тое, што най- 
вышэйшыя генэральскія чыны РФ 
пэрыядычна зьяўляюцца на пера- 
давой, каб узнагародзіць за “воін- 
скую харобрасьць” сваіх салдатаў, 
сярод фэдэральнай групоўкі запа- 
навала пэўная разгубленасьць. Усе 
спробы расейцаў замацавацца ў 
горадзе марнуюцца нязломным 
супрацівам чачэнцаў. 

Аддзелы маджахедаў зболь- 
шага кантралююць сытуацыю ў 
Грозным, не ў малой ступені дзя- 
куючы скаардынаванай дзей- 
насьці штабу абароны гораду пад 
кіраўніцтвам генэрала Асламбэка 
Ісмаілава, які ў пятніцу ўвечары 
правёў чарговую нараду камандз- 
іраў чачэнскіх фармаваньняў. 

Найбольш інтэнсыўныя баі ў 
суботу вяліся ў раёне гарадзкога 
стадыёну імя Ахтаева, у бок яко- 


ПРЫСУД Ч 


га была рынулася расейская бро- 
некалёна, але, сустрэтая агнём 
гранатамётаў ды мінамётаў, ад- 
ступіла, пакінуўшы на полі бою 
4 бронемашыны і 8 “Уралы”. Не 
перапыняюцца сутычкі ў раёне 
рэспубліканскае больніцы, кан- 
сэрвавага заводу ды пад пасёлкам 
Чарнарэчча. 

Чачэнскія часткі па-ранейша- 
му кантралююць уваходы ў Ар- 
гунскую і Вядзенскую цясьніны, 
адбіўшы пры канцы мінулага 
тыдня моцную атаку бронегрупы 
фэдэралаў, што намагалася прар- 
вацца на адну з паноўных вышы- 
няў. У выніку расейцы згубілі 
каля 10 чалавек. Быў падбіты і 
танк Т-80. 

На іншым фронце -- інфар- 
мацыйным -- манілаўшчына 


З УСІХ СТАРОН 


цьвіце пышным цьветам: Рас- 
інфармцэнтар заявіў надоечы, што 
фэдэральнае камандаваньне здоле- 
ла дасягнуць дамоўленасьці аб 
спыненьні агню ў паасобных раё- 
нах Грознага, адкуль баевікі ран- 
іцай у суботу павінны былі нібы- 
та выйсьці дзьвюма калёнамі ў 
бок Урус-Мартану. Гэткая інфар- 
мацыя была цалкам абвергнутая 
чачэнскімі крыніцамі, якія зьвяр- 
таюць увагу на камізм сытуацыі: 
генэрал Манілаў у прыблізна той 
самы час кляўся, што ніводзін з 
маджахедаў ня выйдзе з сталіцы 
Чачэніі жывы ды што аб перамо- 
вах гаворкі і быць ня можа. 
Тыя ж крыніцы паведамля- 
юць, што расейскія вайскоўцы за- 
хопліваюць ды расстрэльваюць 
людзі на акупаваных Масквой тэ- 
рыторыях. Колькасьць зьвезеных 


чэніі пісаўся УВЕСНУ 


у невядомым кірунку чачэнцаў пе- 
раваліла за тысячу. Паведамляец- 
ца таксама, што на тэрыторыі Ча- 
чэніі ствараюцца канцлягеры, пры- 
чым у адным зь іх, у Навурскім 
раёне, утрымліваюцца дзеці векам 
ад 10 да 15 гадоў. 

Жудаснае становішча пануе ў 
лягерах для ўцекачоў, дзе на грып 
хварэюць ужо ня менш за 2500 
дзяцей. Невядома, якія маштабы 
набудзе эпідэмія, бо адчуваецца 
вялізны брак мэдыкамэнтаў дый 
умовы пражываньня людзей не 
спрыяюць іхнаму здароўю: у на- 
мётах, дзе жывуць уцекачы, тэм- 
пэратура вельмі рэдка ўздымаец- 
ца вышэй за 10 градусаў. Апошнім 
часам рэзка павялічылася, і коль- 
касьць сухотных. “Чачэнскія 
інфармацыйныя сродкі адзнача- 


СЯМЁН 8 МАДЛЕН 





Зь візытам на паўночнаамэрыканскім кантынэнце 
зараз знаходзіцца Старшыня Вярхоўнага Савету Бела- 
русі. У праграме -- наведваньне канадзкіх унівэрсытэ- 
таў ды сустрэчы з прадстаўнікамі грамадзкіх аб'яднань- 
няў гэтай краіны. На пасьля заплянаваны візыт у Злу- 
чаныя Штаты, дзе кіраўнік беларускага парлямэнту 
мае пабачыцца з функцыянэрамі Дзярждэпартамэнту 
і амэрыканскімі кангрэсмэнамі. Спачатку Сямён Ша- 
рэцкі зьбіраўся адбыць дахаты б лютага, але пляны 


нечакана зьмяніліся, бо, паводле пяпярэдніх зьвестак, 7-га мусіць ад- 
быцца сустрэча зь дзяржсакратаркай ЗША Мадлен Олбрайт, дзе будуць 
абмеркаваныя найактуальнейшыя праблемы палітычнага становішча 
ў Беларусі, найперш будзе ўзьнятая тэма выбараў. 


ХАРВАЦКАЯ ВЯСНА-2000 


А.Прас. 


Эпоха Туджмана канчаецца. Чаго ў ёй было 
болей: велічы нацыянальнага абуджэньня ці 
прыкрасьці міжнароднае ізаляцыі? 


Памёр Туджман. Усьлед за 
гэтым Туджманава партыя (ля 
ўлады ўжо 9 год) прайграла вы- 
бары. Лібэралы ідуць да ўлады пад 
лёзунгамі барацьбы з «эканомікай 
кумаўства” і патрабаваньнем 
збліжэньня з Эўропай. 

Адной з асноўных праблемаў 
палітычнага жыцьця Югаславіі за 
ўсіх часоў было процістаяньне 
імкненьняў -- харватаў да аддзя- 
леньня, а сэрбаў да панаваньня. 
Адбілася тое ў тэрарызме ў міжва- 
еннай каралеўскай Югаславіі, хар- 
вацка-сэрбскай вайне за нямецкай 
акупацыяй, “Харвацкай Вясне” 1971 
году... Дарэчы, адзін зь цяперашніх 
пераможцаў на выбарах, Д.Будзіша 
выйшаў на грамадзкую арэну якраз 
у тую вясну -- быў правадыром сту- 
дэнтаў, якія выступілі супраць Бял- 
граду. Пасьля колькі год сядзеў у 
турме ды да канца СФРЮ ня меў 
права выяжджаць за мяжу. 

Пра Туджмана кажуць, што 
ён стварыў харвацкую дзяржаву, 
але пры гэтым спляжыў дарэшты 
ейны гонар. Пасьля адваёвы ў 


1995-м Краіны харваты нічога не 
здабылі ў эканоміцы. Да ўступ- 
леньня ў ЭС нават бяднейшая Ру- 
мынія бліжэйшая, чым Харва- 
тыя, а да праграмы “Партнэрства 
дзеля міру” падлучаныя нават 
Альбанія, Казахстан і Беларусь, 
але ж не Харватыя. Таму й праг- 
нуць харваты адкрытасьці. 

У Харватыі сёньня 10 млрд. 
замежных пазык (на 4,5 млн. на- 
сельніцтва -- па 2200 на кожна- 
га) і заняпад. У краіне кожны 
пяты беспрацоўны, не пераадоле- 
ныя вынікі вайны -- Вукавар так 
і стаіць разбураны. Незразумела і 
як зьмяняць басьнійскую паліты- 
ку (Герцэговіну часам называюць 
“харвацкім графствам”);: яе падт- 
рымка абыходзіцца Харватыі ў 
паўмільёну даляраў штодня... 


У другім туры кандыдат дэ- 


макратаў, апошні прэзыдэнт «той» 
Югаславіі, Шціпэ Мэсіч будзе кан- 
кураваць зь лібэралам Будзішам. 
Абодва кандыдаты абяцаюць краі- 
не перамены. Дыктатуры капец. 


Сяргей Радштэйн 


юць, што ад пачатку вайны ў ля- 
герах Інгушэціі ад інфэкцыйных 
захворваньняў ды холаду загінулі 


“каля 400 чачэнскіх дзетак. 


Чачэнскі бокі бок вуснамі 
віцэ-прэзыдэнта Ічкерыі Вахі Ар- 
санава пракамэнтаваў рашэньне 
Рады Эўропы па сытуацыі ў Ча- 
чэніі і надацьце Расеі трохмесяч- 
нае адтэрміноўкі. Чачэнцы, гаво- 
рыцца ў заяве, ніколі ня песьцілі 
ілюзіяў адносна Захаду, мэтай 
якога зьяўляецца баявая нічыя 
праціўнікаў: Захад баіцца раззла- 
ванай Расеі, але адначасова ась- 
церагаецца расейскіх прэтэнзіяў 
на былыя калёніі ў выніку пера- 
могі Масквы. 

Галоўным , жа адкрыцьцём 
тыдня сталася прызнаньне было- 
га расейскага прэм'ера Сьцяпашы- 
на, які 26 студзеня паведаміў у 





Першыя экспэрымэн- 
тальныя перадачы былі пе- 
рададзеныя ў сьнежні 1949 
году, а рэгулярныя перада- 
чы Беларускай праграмы 
Радыё Ватыкану пачало 
перадваць 6 студзеня 1950 
году, калі таксама адзна- 
чаўся Сьвяты Юбілейны 
Год. Беларускія перадачы з 
Апостальскай Сталіцы па- 
чаліся дзякуючы вялікім на- 
маганьням выдатнага ча- 
лавека, айца Пятра Тата- 
рыновіча. 


Заснавальнік Беларускай 
праграмы, ксёндз-пралат Пётра 
Татарыновіч нарадзіўся ў 1896 го- 
дзе ў вёсцы Гайнін на Случчыне ў 
пабожнай каталіцкай сям'і. У 1919 
годзе ён быў высьвечаны на сьвя- 
тара лацінскага абраду і да дру- 
гой сусьветнай вайны займаўся 
душпастырскай дзейнасьцю ў роз- 
ных мясцовасьцях Беларусі. З 1945 
году аж да сваёй сьмерці ў 1978 
годзе айцец Пётра Татарыновіч 
працаваў у Рыме. Адначасова ву- 
чыўся ў Папскім Усходнім Інсты- 
туце і займаўся выдавецкай дзей- 
насьцю. 1950 год азнаменаваўся 
дзьвюма важнымі пачынамі, 
ініцыятарам якіх быў Пётра "Та- 
тарыновіч. б сьнежня сьвет пачуў 
беларускі голас Ватыканскага Ра- 
дыё, а празь некалькі месяцаў 
пачала выходзіць газэта «Зьніч». 

Першыя пачынаньні былі да- 
волі сьціплыя, перадачы вы- 
ходзілі ў эфір толькі раз на ты- 
дзень. У 1970 годзе, калі айцу Пят- 
ру было ўжо 74 гады, ён перадаў 
кіраўніцтва Беларускай праграмы 
вядомаму беларускаму сьвятару, 
архімандрыту Льву Гарошку. За 
гады яго працы колькасьць бела- 
рускіх перадач Радыё Ватыкану 
павялічылася да пяці ў тыдзень. 





інтэрвію францускай газэце 
“Мопае”, што плян цяперашняй 
вайсковай апэрацыі ў Чачэніі быў 





Чачэнскія ўцекачы ў Інгушэціі 


Месцы найбольш 
упартых баёў у 
пятніцу-нядзелю 


распрацаваны 
яшчэ летась увес- 
ну. Значыць, як 
мы й меркавалі ра- 
ней, дагестанскі 
газават і выбухі ў 
Маскве, Валгадон- 
ску ды Буйнакску 
былі толькі наго- 
дай. 


Анатоль Уцюговіч 


Па-беларуску г Ватыкану 


Айцец Леў Гарошка нарадзі- 
ўся ў 1911 годзе ў вёсцы Трашчы- 
чы, Стаўпецкага павету. Пасьля 
вывучэньня багаслоўскіх навук У 
Львове і ў аўстрыйскім горадзе 
Інсбруку ён быў высьвечаны на 
сьвятара ў грэка-каталіцкім аб- 
радзе ў Львове. Да канца другой 
сусьветнай вайны айцец Гарошка 
займаўся душпастырствам і ась- 
ветніцкімі справамі ў Беларусі. У 
1945 годзе ён зарганізаваў беларус- 
кае душпастырства ў Бэрліне, а 
пасьля ў Мюнхене. У верасьні таго 
ж году айцец Леў прыбыў у Рымі 
праз год выдаў малітоўнік «Бо- 
жым Шляхам». Айцец Гарошка 
займаўся душпастырскай дзей- 
насьцю сярод беларусаў у Фран- 
цыі, дзе быў рэктарам місіі, а так- 
сама ў Лёндане да 1970 году. З гэ- 
тага году айцец Леў кіраваў Бела- 
рускай праграмай Радыё Ватыка- 
ну іадначасова выконваў абавязкі 
рэктара Беларускай Каталіцкай 
Місіі ў Францыі. Ён напісаў не- 
калькі вядомых кніжак, сярод 
якіх найбольш вядомая «Навука 
1 Рэлігія». " 

У 1977 годзе, пад час хірургі- 
чнай апэрацыі, айцец Леў Гарош- 
ка памёр у парыскай лякарні. 

Яшчэ ў 1974 годзе да рэдак- 
цыі Беларускай праграмы далу- 
чыўся грэка-каталіцкі сьвятар, 
доктар навук, мовазнаўца, айцец 
Робэрт Тамушанскі. Ён нарадзіў- 
ся ў Амэрыцы, у беларускай сям'і. 
Пасьля сьмерці айца Гарошкі ён 
стаў новым адказным кіраўніком 
і, ужо пачынаючы з 1983 году, 
беларускія праграмы пачалі гу- 


чаць штодзённа. На жаль, айцец. 


Тамушанскі заўчасна памёр у 1996 
годзе, але за тыя 19 год ён вельмі 
многа зрабіў для Беларускай праг- 
рамы. На сёньняшні дзень у Бе- 
ларускай праграме стала працуюць 
чатыры асобы: Алена Мартэцкая, 


Янка Мойсік, Андрэй Пятчыц і 
кіраўнік Праграмы айцец Клёд 
Рабінэ. Ён паходжаньнем бэльгі- 
ец, езуіт, на Ватыканскім радыё 
прапуе ўжо другое дзесяцігодзьдзе 
і заўсёды быў вялікім прыхільні-. 


“кам беларусаў. Айцец Клёд ужо 


двойчы пасьпеў пабываць у Бела- 
русі, каб пазнаёміцца з жыцьцём, 
і набыў тут шмат сяброў. Дзеля 
Беларускай праграмы працуюць 
таксама і супрацоўнікі ў Беларусі 
і за мяжой. 

Беручы пад увагу становішча 
Царвы ў Беларусі, асабліва брак 
сьвятароў, перадачы Радыё Ваты- 
кану маюць асаблівае значэньне. 
Для многіх гэта, бадай, адзіная 
магчымасьць атрымаць рэлігій- 
ныя веды. Дзеля гэтага Беларус- 
кая праграма большую частку 
свайго часу прысьвячае перадачам 
рэлігійнага зьместу. Для многіх 
слухачоў Беларуская праграма 
зьяўляецца лучнікам з Сусьвет- 
наю Царквою. Увогуле ж Радыё 
Ватыкану перадае свае праграмы 
на ўвесь сьвет, дзёнь і ноч, на 30 
мовах. І Беларускую праграму 
Радыё Ватыкану таксама можна 
пачуць шточацьвер а 20:й павод- 
ле менскага часу, на кароткіх хва- 
лях 41 і 49 мэтраў, а таксама на 
сярэдніх хвалях. Раніцай, у 6.20, 
на тых жа хвалях перадаецца 
паўтор. Лісты ад слухачоў пры- 
ходзяць на Радыё з розных кут- 
коў зямлі, і за гэта ім вялікі дзя- 
куй. Беларуская праграма Радыё 
Ватыкану віншуе ўсіх жыхароў 
Беларусі з Нараджэньнем Хрысто- 
вым і з Новым Юбілейным 2000 
годам. Калі нехта захоча напісаць 
у Беларускую праграму, яго ліст 
не застанецца без увагі: 


Ргортгатта Віеіогивво 
Еааіс Уаіісапа 
00120 Сіпа аеі Уаёісапо 


б. ТЭ МА Наша Ніва [5] 31.01.2000 


МОВА-2000 


ХХ стагодзьдзе ў беларускай 
мове не адлюстравалася, не ўвай- 
шло сваімі рэаліямі і зьявамі ў 
яе тканіну і кантэкст. Усе зда- 
быткі цывілізацыі, якіх за міну- 
лыя сто гадоў была процьма, мы 
называем запазычанымі словамі, 
чужымі нам паводле духу і літа- 
ры. Гэтыя словы не належаць 
мове. Яны ёсьць у ёй, а могуць і 
ня быць, бо яны -- не каштоў- 
насьць, бо яны ёсьць і ў іншых 
-- у расейскай, празь якую да нас 
прыйшлі, або ў ангельскай, ня- 
мецкай, францускай, у якіх, як 
правіла, нараджаліся. Аб'ём та- 
кой незасвоенай лексыкі ў бела- 
рускай мове расьце, бо большае 
вакол нас лік усё новых цыві- 
лізацыйных выгодаў. 

Так адбываецца зусім не 
таму, што беларускія навукоў- 
цы нічога не далі сусьветнаму 
навукова-тэхнічнаму прагрэ- 
су. З гэтым якраз праблемаў 
няма. Але мова прагрэсу ні 
колісь, ні цяпер -- не бела- 
руская. І ў гэтае зьявы пры- 
чына ўжо чыста палітычная. 
А менавіта -- русіфікацыя, 
у яе самых глыбінных і пад- 
ступных праявах. 

Пачнем са слоўніка. Да 
прыкладу, вось тэрміны, 
якія пачынаюцца з «элект- 
ра». Электрапыласос. Маг- 
чыма, існавалі і нейкія 
іншыя пыласосы -- мэха- 
нічныя ці пнэўматычныя. 
Нехта надзімае мяхі або 
шчокі, а нехта другі 
соўгае шчоткай па 
падлозе. Або -- 
электрапрайгравальнік. 
Гэта -- пра вінілавы адаптар, 
які сышоў у нябыт, на масавым, 
прынамсі, узроўні. Беларуская 


мова нават не пасьпела ўсё гэта” 


засвоіць, а яно ўжо і зьнікла. 
Электракамбайн, электра- 
лямпа, электратранс- 
парт... Проста заварож- 
вала нашых людзей гэтае 
электра- яшчэ ў сямідзя- 
сятыя. Падобна, як сёнь- 
ня заварожвае прыстаўка 
эўра-: эўрарамонт, эўра- 
шыбы, эўрадзьверы... Вя- 
дома, навукова-тэхнічны 

прагрэс -- гэта толькі вонкавая 
праява, інфраструктура, якая не 


ПАД'ЕЗДЫ, УНІТАЗ 


ХХ стагодзьдзе для моваў 
сьвету адзначылася сапраўдным 
патопам новых словаў. Тэхналё- 
гія, культура, цывілізацыя, што- 
дзённае жыцьцё людзей пачалі 
разьвівацца такім шпаркім тэм- 
пам, што новыя зьявы, ідэі, прад- 
меты ўзьнікалі і ўзнікаюць што- 
дзённа, штохвілінна -- толькі 
пасьпявай называць. 

ХХ стагодзьдзе сталася векам 
называньня, залатым векам мо- 
ваведаў-лексыколягаў, перад 
якімі адкрыліся бязьмежныя аб- 
сягі дзеяньня. Зрабіць сваю мову 
адэкватнай усяму навакольнаму 
сьвету, выказаць яго суладна з 
гукамі й настроямі роднага сло- 
ва, каб гэты сьвет празь яго як 
найлепей надаваўся да ўтульнага 
ў ім існаваньня. Засвоіць яго, 
наблізіць да сябе, зрадніцца зь ім 
праз мову. 

Па цікавыя прыклады гэтка- 
га творства ня трэба хадзіць да- 
лёка. Амаль усе нашыя суседзі ў 
ХХ стагодзьдзі ў працэсе назы- 
ваньня новага актыўна праводзілі 
палітыку моўнага пурызму -- гэта 
значыць, спрабавалі абысьціся 
сваімі ўласнымі сродкамі, не за- 
пазычаючы словаў зь іншых мо- 
ваў, каб захаваць сваю самабыт- 
насьць і непаўторнасьць у маляў- 
нічай рознакалёрнасьці сьвету. 

Працэс моватворчасьці звы- 

























Дазавей рэчы 


(ваім! ІИёнам! 


Як па-беларуску тэлевізар? Ці - аўтобус? Або 
-- вантуз?.. Дый мікрахвалёвая печка, 
згадзіцеся, - не па-беларуску. Наша мова не 
жыве ў рэаліях таго часу, у якім жывем мы самі. 


Здаецца, яшчэ дзясятак 


цела заменіцца такімі вось пратэзамі. 


зьмяняе і ня зьменіць сут- 
насьці чалавека. Ажно мова, 
што ні кажы, мусіць засвой- 
ваць тэрміналёгію гэтага са- 
мага прагрэсу. 

Вось цяпер -- усеагуль- 
ная кампутарызацыя. Гэта 
ці не кампутары мы яшчэ 
ўчора называлі ЭВМ -- 
электронна-вылічальная 
машына? Які-небудзь 
і «файл» палякі называюць 
і «плік», а мы кажам -- 
файл. Прычым, для нас 
І гэта -- расейскае слова. 
шш Бо ўсе праграмы ў бела- 
рускіх карыстальнікаў, 
як правіла, рускамоў- 
ныя. Што Уіпаоійз, 

што Іпіегпеі Ехрідгег, 
што ога. Хоць улас- 
на расейскага ў іх 
і няшмат. Кажуць: ты 
“ працуешнапісі,а 
я на макі- 
нтошы. Што тут расей- 
скага? А вось што -- 
добраахвотны выбар 
Калі няма” свайго 
чаму не карыстаццай 
арыгіналам -. 
ангельскімі праграмамі? Я 
й хачу зразумець -- чаму? 

Што ЭВМ, што ВЦСПС 
у школьным слоўніку выг- 
лядаюць аднолькава, як 
рэчы аджылыя, забытыя, 

а ўжо цяперашняму 
школьніку і незразуме- 
лыя. Праехалі. Не зача- 
піліся, ну й няхай. Ад нас, як 
быццам, не аднялося. Можа, гэ- 


Наватворы 


чайна адбываўся паралельна з 
палітычным разьвіцьцём нацыі - 
ён актывізоўваўся ў часы бараць- 
бы за незалежнасьць і наступна- 
га ўмацаваньня і разьвіцьця на- 
цыянальнай дзяржаўнасьці. У 
апошнім выпадку гарантам ахо- 
вы мовы ставала сама дзяржава. 

Галоўным клопатам моват- 
ворцаў заўсёды было супрацьста- 
яць уплыву пануючай на працягу 
стагодзьдзяў культуры -- нямец- 
кай у чэхаў, польскай і расейскай 
-- у літоўцаў, нямецкай і расейс- 
кай -- у эстонцаў. Сродкі ўжыва- 
ліся розныя. Найперш актывіза- 
валіся ва ўжытку старыя і даўно 
забытыя словы, пераглядаліся 
багацьці народных гаворак, а так- 
сама ўтвараліся новыя словы ад 
наяўных каранёў. Так, прыкла- 
дам, чэская мова займела шмат 
сваіх спэцыфічных словаў, якіх 
няма ў іншых мовах. (Памятаю, 
як аднойчы зь сябрамі мы спра- 
бавалі адкаркаваць бочку з чэскім 
півам, але ня здолелі разабраць 
інструкцыі, дзе ўсе словы былі 
спрэс славянскія. Давялося пра- 
пароць бочку нажом і абліцца 
півам з ног да галавы.) Чэхі няш- 
чадна перакладалі й пераклада- 
юць звыклыя нам інтэрнацыяна- 
лізмы: цэнтральны камітэт -- 









гадоў, і ўсё яе 


жывое 






















так праедзем і ўсё 
іншае -- тыя файлы з 
уіндаўсамі? 

А праўда, можа 
захаваць мову на 
ўзроўні спрадвеч- 
най лексыкі і не 
«псаваць» яе 
наватворамі. 
Урэшце, тое, 
што не разьві- 
ваецца, ніколі 
й не памірае. 

Ці трэба куль- 
туры засвойваць 
тое, што прамінае з 
часам? 

Каб адказаць на гэта, 
я абраў два шляхі. Па-першае 
ёсьць такія сфэры жыцьця, дзе 
культура і тэхналёгія непасрэдна 
сутыкаюцца і ўзаемадзейнічаюць. 
Іншымі словамі, тэхнічная тэрм- 
іналёгія і паэтычнае 
слова тут часта тоес- 
ныя. Да прыкладу, у 

архітэктуры. Вось жа 
.. беларуская. архітэк- 
“ур рная тэрміналёгія, 
напрацаваная вя- 
камі, у ХХ ст. не 
пашырылася, не мадэрнізавалася. 
Значыць -- страта. 

Другі шлях -- пара- 
ўнаньне з моўнай прак- 
тыкай і моўным досьве- 
дам нашых суседзяў. Тут 
вынік адзін: ім усё гэта 
«нада», а нам -- не. 
Чаму? 

У школе першым 
прыкладам нэалягізму называлі 


Ы, РАДЫЯТАРЫ... 


ў суседзяў 


и5ігеапі уўБог, патрыёт -- Иахіепес, 
радыё -- гогаў, нумар -- віз, 
кампутар роёпаё, файл -- 
зоцрог... 

У польскай мове хваля пурыз- 
маў была меншая, аднак, прык- 
ладам, цалкам спольшчаная не- 
калі была ўся тэхнічная тэрміна- 
лёгія, у якой амаль не знайшло- 
ся месца нямецкім, францускім ці 
ангельскім тэрмінам, якія, прык- 
ладам, прыжыліся ў расейцаў, дзе 
пурызм заўсёды лічыўся нечым 
непрыстойным. Вось жа дроссель 
у палякаў -- Чауік, парашут -- 
зра4осйгоп, танк -- сгоіе, а шары- 
кападшыпнік -- фо2ухко КиКоме. 

Літоўская мова дагэтуль спра- 
буе супрацьстаяць наплыву бар- 
барызмаў, і адмысловая моўная 
камісія пры Літоўскім Сойме, 
прыкладам, рэкамэндуе замест 
чужынскіх гамбургер і гот-дог 
ужываць наватворы теўаіпіў і 
4еўгаіпіў, што па-нашаму больш- 
менш гучала б як мясень і каўба- 
сень. Прыгожае слова прыдума- 
на” для гелікоптэра - 
таішпзратпіз, млынакрыл. 

Самыя дзівосныя рэчы адбы- 
валіся ў эстонскай мове, дзе на 
пачатку ХХ ст.'актыўна ўжываў- 
ся самы рэдкі спосаб словатвор- 
часьці -- стварэньне каранёў зусім 





касманаўта. Маўляў, разам са 
зьяўленьнем новых рэаліяў зьяў- 
ляюцца і новыя словы. Гэта так, 
але ўсе, бадай, без выключэньня 
нэалягізмы ў беларускай мове 
былі нэалягізмамі расейскай 
мовы, безь якой-кольвек істотнай 
адаптацыі. Больш за тое, узятыя 
зь піетэтам да расейшчыны. 
Згадайма, што словы 
«большэвік» або «со- 
вет», альбо «ком- 
мунізм» сьпярша так і 
пісалі па-беларуску -- 
праз «о». Гэта значыць, што 
засваеньня або адлюстраваньня ў 
мове новых рэаліяў жыцьця пап- 
росту не адбывалася. Люстэрка 
мовы было ў ХХ ст. 
завешанае, як 
завешваюць 
люстэрка ў 
хаце, у якой 
ёсьць нябож- 
чык. 

Суседзі -- па- 
лякі ці літоўцы -- 
па крупіцах ле- 

пяць сучасны воб- 
раз сваіх моваў, 
імкнуцца ўводзіць іх 
і ў кампутар, іў пар- 
лямэнт, і на біржу -- 
балазе, паўсюль гэта 
рэглямэнтуецца зако- 
намі. У Эстоніі конкур- 
сы наватвораў пра- 
водзяцца з шасьці- 
дзясятых гадоў. А ў 
Польшчы гадоў пяць таму 
велізарны конкурс пра- 
водзіла «Сазеіа УУурог- 
с27а». Высьвятлялі, да 
прыкладу, як можа 
па-польску гучаць 
сэкс-шоп. Для бела- 
рускай рэальнасьці такія 0. 
ўсенародныя ініцыятывы ВЫгля- 
даюць, згадзіцеся, дзіўнавата. 
Чаму? 

Адказ знаходзім у іншым 
баку. Дзіўнавата гэта 
ўсё выглядае ў расейс- 
кай рэальнасьці. Ад 
спробы ўводзіць нэаля- 
гізмы ў пачатку ста- 
годзьдзя там засталіся 
хіба што анэкдоты пра 
лапці-макраступы. У 
цэлым жа Расея трады- 
цыйна бярэ заходнеэўрапейскую 


з галавы. Так узьніклі звычайныя 
сёньня словы геіо -- зброя ці гаір 
-- нябожчык. А ў 60-я гады Та- 
варыства Эстонскай Мовы пачало 
нават рэгулярна абвяшчаць кон- 
курсы на стварэньне новых сло- 
ваў, у якіх бяруць удзел самыя 
шырокія колы грамадзтва. Што 
цікава -- шмат якія з прыдума- 
ных словаў прыжываюцца, на- 
кшталт ёіеабе -- інфармацыя, або 
гааі -- ЭВМ. Апошняе слова, да- 
рэчы, таксама ўзята з галавы. Про- 
ста гучыць прыгожа і па-эстонс- 
ку. 

Якім было ХХ стагодзьдзе ў 
беларускай мове, відаць, доўга 
тлумачыць ня трэба. За выняткам 
20-х гадоў, калі палітыка і мова 
ў нас ішлі больш-менш поплеч і 
адбываліся падобныя да апісаных 
вышэй працэсы, беларуская мова 
не жыла паўнакроўным жыцьцём 
дзяржаўнай мовы нацыянальнай 
дзяржавы. Яе ў інматлікіх функ- 
цыях замяніла расейская, і ў 
штодзённым жыцьці беларусы 
назіралі за расейскімі працэсамі 
новага называньня. У афіцыйную, 
дэкарацыйна-сувэнірную беларусе- 
кую мову фактычна ўсе слоўныя 
навіны стагодзьдзя аўтаматычна 
пераносіліся з мовы расейскай, 
таму складаньне тэрміналягічных 
слоўнікаў часта ператваралася ў 
практыкаваньне ў фанэтыцы -- 



















лексыку, ня надта яе перарабля- 
ючы. Прычына гэтага -- ва ўсьве- 
дамленьні недасяжнае велічы на- 
цыі і дзяржавы. А веліч спараджае 
сон душы. Заклапочаны ў такой 
сытуацыі можа быць толькі не- 
вялікі, якому праз усю гісторыю 
стаіць праблема выжываньня. 
Безумоўна, гэтаксама, як 
літовец або чэх, мусіў бы 
паводзіць сябе і бела- 
рус. Але беларус -- у 
полі расейскага сну. 

Гэтай расслабленась- 
цю, якая прыйшла да нас 
з русіфікацыяй, тлумачыцца, да- 
рэчы, ня толькі стаўленьне да сва- 
ёй мовы, але й да гісторыі, і, калі 
хочаце, да палітыкі, гаспадаркі. 
Урэшце -- да сябе самога. У 
вялікім і малым. Можа быць, як- 
раз гэта і ёсьць самая сапраўдная 
русіфікацыя -- паралюш волі і 
жаданьняў. 

Бяруся сьцьвярджаць, што 
менавіта ў такіх клопатах, як моў- 
ная творчасьць, чалавечая асобі- 
на ператвараецца ў чалавека. Зрок 
робіцца танчэйшым, адчуваньне 
свайго, найбольш адэкватнага сабе 
робіцца вастрэйшым, зьяўляецца 
ўменьне цаніць абстрактныя, 
быццам бы, інтэлектуальныя 
каштоўнасьці. Гэтак найбольш да- 
рагой выглядае кніга, 
ахайна 
дагледжа- 
ная ў вяс- 

ковай 
хаце. Ад- 
варотны 
прыклад -- 
калі ка- 
жуць, што 
дармаеды- 
пісьменьнікі 
з; ж Ядуць Хх хлеб працоў- 


нага а народа. На жаль, у цяпераш- 
няй Беларусі пашыраецца якраз 
адваротны прыклад. 

Усё сказанае і пабудзіла рэ- 
дакцыю «Нашае Нівы» абвесьціць 
кампанію «Мова-2000», у рамках 
якой нашыя чытачы будуць пра- 
паноўваць свае заменьнікі або на- 
ватворы для «пратэзных» словаў. 
Пішыце нам. Давайце абмярко- 
ўваць і ствараць. Што прыжывец- 
ца, тое прыжывецца. Галоўнае -- 
назавем рэчы сваімі імёнамі. 





Сяргей Паўлоўскі 


трэба было толькі запісаць расей- 
скае слова па-беларуску. 

Калі ў 70-80-х гадох літара- 
турная, гарадзкая беларуская 
мова зноў рэальна зажыла ў но- 
вых жывых беларускіх колах, 
пачалася і моватворчасьць, пра- 
дыктаваная патрэбамі штодзённа- 
га жыцьця. Так, паводле прын- 
цыпу «абы не па-расейску», па- 
чалі запускацца слоўцы накшталт 
«пляшка» замест «бутэлька», 
«гаўбец» замест «балкон», «лей- 
цар» замест «штопар», «крама» 
замест «магазін», «чыюк» замест 
«папугай» ды шмат чаго іншага. 
Словы «сьвятар», «спадар», «вы- 
канкам», «тэлефанаваць» ад тых 
часоў пачалі гучаць нават у афі- 
цыйных радыё і тэлевізіі ды на- 
ват трапілі ў слоўнікі. У раней- 
шых слоўніках такіх словаў або 
не было зусім, або яны пазначал- 
іся абласнымі, састарэлымі, пра- 
стамоўнымі. 

Аднак моваабнаўленьне ХХ 
стагодзьдзя ў беларускай мове так 
і не рэалізавалася поўнасьцю. 
Лексычнае наватарства не спыні- 
лася і магло б стацца цікавай тэ- 
май культурнага дыскурсу. Колькі 
прадметаў і паняцьцяў нашага 
штодзённага побыту яшчэ чака- 
юць свайго прыдатнага беларуска- 
га найменьня -- усе гэтыя «бата- 
рэі ацяпленьня», «унітазы», «па- 
д'езды», «лесьвічныя пляцоўкі». 
Аднаўленьне сусьвету ў беларус- 
кай мове -- прыгожая справа для 
новага тысячагодзьдзя. 


Сяргей Шупа 


Пана Ніз (5 81.01 2009 І ТЭМА Б 
“хто НЕ зьмяніўся Ці ШТО НЕ ЗьЬМЯНіЛАСЯ 


Менская інтэлігенцыя і актывісты Таварыства Беларускай Мовы адзначылі 10-я 
ўгодкі прыняцьця Закону аб мовах урачыстым сходам у падпольлі Чырвонага касьцёла 


Пачалося ўсё з гімну «Магут- 
ны Божа» і вершу «Дзе мой 
край?». Пасьля «наша Заяц, бы- 
лая вучаніца Э класу», як прад- 
ставіў яе Алег Трусаў, прачытала 
сваю слынную «Малітву за бела- 
рускую мову». Пасьля на сцэну 
выйшаў Ніл Гілевіч - Міхаіл 
Чыгір пачціва паправіў яму 
мікрафон - і зачытаў свой 10-га- 
довай даўніны выступ у Вярхоў- 
ным Савеце («Вярхоўнай Радзе», 
-- называў ён). Пасьля меў слова 
«паэт і дыплямат» Генадзь Бу- 
раўкін. Стомлены Эдуард Акулін 
засьпяваў песьні пра Багдановіча. 
Леанід Лыч меў чытаць даклад, 
але ня стаў - бо першая частка 
дакладу ўжо надрукаваная ў «На- 
шым слове», а другую надрукуюць 
у наступным месяцы (пры такім 
падыходзе матар'ялаў гэтай газэ- 
це, што выходзіць дзякуючы ах- 
вярнасьці прадпрымальніка Суд- 
ніка, ніколі не забракне). Замест 
дакладу ён трохі паўспамінаў-па- 
разважаў. 

У залі слухалі кіраўнік ценя- 
вага ўраду Грыб і дысыдэнт 
Шчукін, пробашч Завальнюк і 
праваабаронца Гюнтэр, архівіст 
Скалабан і выдавец Санько, па- 
сярод паседжаньня прыйшлі на- 
ват рэдактары «ЛіМу» й «Полы- 
мя» Пісьмянкоў і Законьнікаў. 
Заля ў падзямельлі менскага кась- 


Сяржу 


Сяргей Кручкоў: У лістападзе 
ТБМ мела 4322 сябры. Пасьля гэ- 
тага ўступіла яшчэ каля 300 ча- 
лавек. Усе яны аб'яднаныя ў 128 
суполак у 64 раёнах Беларусі, 
г.зн. на большай частцы тэрыто- 
рыі краіны. Найактыўнейшыя 
суполкі -- у Баранавічах, Пінску, 
Лідзе, Віцебску. Або во, вясковая 
суполка ў вёсцы Налібокі Стаў- 
пецкага раёну, сябрамі якой зьяў- 
ляюцца збольшага сямнаццаціга- 
довыя хлопцы. Робяць такое, што 
і ў Менску ня часта пабачыш: су- 
стрэчы зь пісьменьнікамі, канцэр- 
ты бардаў, выставы кніг, касэт, 
паказы відэафільмаў. 

Ясна, што маем і хібы, але я 
згодны з Алесем Камоцкім, які 
некалі сказаў у «Нашым слове»: 
«ТБМ павінна быць элітнай і ка- 
мэрнай арганізацыяй, якая мусіць 
браць ня колькасьцю, а інтэлек- 
там ды культурным узроўнем». Бо 
сапраўды, ня выйсьце -- набіць 
арганізацыю 20--30 тысячамі 
ёлупняў. Шчыра кажучы, і так у 
беларускай справе круціцца шмат 
людзей, якія толькі дыскрэдыту- 
юць нашы мерапрыемствы: маем 
сапраўдную праблему з тымі, каго 
некалі заціснула сыстэма, хто з 
катушак зьехаў, згубіўся ў асабі- 
стым ды грамадзкім жыцьці ды з 
часам прыбіўся да беларускага 
актыву. З гэткімі «пакрыўджа- 
нымі» цяжка працаваць. 

«НН»: Ці ТБМ гатова ісьці ў 
палітыку? Сёй-той лічыць, што 





цёлу была паўнюткая. Карацей, 
сабралася ўся менская інтэліген- 
цыя, такая, якая ёсьць. 

Рабілі, як і належыць, шматл- 
ікія памылкі: казалі «па гэтаму 
пытаньню», згадвалі «існаваньне 
тэкста», заўважалі, што ён «на 10 
год мяне маладзей», гарталі «лісты 
з дакладам», прасілі «з-літуйся, 
Божа». 

Пра што гаварылі? 

Пра тое, што «родная мова - 
найсьвяцейшы скарб», што дзяр- 
жава не карыстаецца «мовай Багу- 
шэвіча і Купалы, Коласа і Багда- 
новіча», што, цытую Бураўкіна, 
«сёньня, у дзень 10-годзьдзя, у Мас- 
кве валасатымі рукамі палітыкаў 
забіты яшчэ адзін цьвік у труну...», 
што «народ з-за сваёй даверлівасьці 
і дабрыні даверыўся зманкуртава- 
ным палкоўнікам». 

Народ увогуле вельмі хвалілі 
ўсе выступоўцы. Ён не такі кепскі, 
як «лічылі», ён хоча вярнуцца да 
роднай культуры, але ўлады не 
даюць. Асабліва добрым словам 
згадвалі апошні перапіс, на якім 
народ паказаў «порсткім інтэгра- 
стам», як выказаўся Бураўкін, 
сваю пазыцыю. Ідэя праводзілася 
такая: народ у нас правільны, 
толькі ўведзены ў зман, інтэліген- 
цыя ў нас правільная, зрабіла ўсё, 
што магла, толькі мала магла, а 
ва ўсім вінаватыя неканкрэтыза- 


толькі палітычнае змаганьне 
можа выратаваць сытуацыю. 

С.К.: Ва ўсім сьвеце існуе глы- 
бокі падзел паміж палітыкай і 
грамадзкай справай. На сёнь- 
няшні момант нам бы хацелася, 
каб Фронт -- у мінулым таксама 
грамадзкая арганізацыя -- зай- 
маўся палітыкай, пакінуўшы 
ТБМ выключна грамадзкую дзей- 
насьць. Гэта наша стратэгія -- не 
ісьці ў палітыку. І вынікі сталі 
больш адчувальнымі, нават з 
тымі ўладамі, пра легітымнасьць 
якіх могуць спрачацца палітыч- 
ныя партыі, мы маем кантакт і 
часам досыць пазытыўнае супра- 
цоўніцтва. 

Зьмянілася й запісаная ў ста- 
туце асноўная мэта ТБМ. Раней 
гэта было дасягненьне для бела- 
рускай мовы статусу адзінай дзяр- 
жаўнай, але цяпер, зважаючы на 
Канстытуцыю, аб легітымнасьці 
якой таксама можна спрачацца, 
мы маем дзьвюхмоўе. Добра, хай 
дзьвюхмоўе. Але рэальнае, кажам 
мы. Бо 3710 насельніцтва карыс- 
таюцца беларускай мовай у штод- 
зённым жыцьці, і тое панаваньне 
расейскай, якое маем цяпер, -- 
гэта страшэннае парушэньне пра- 
воў чалавека. 

Жахлівы стан рэчаў у Віцебс- 
ку, дзе сёлета ўвогуле не набіралі 
беларускамоўных клясаў. Але 
калі перапіс пакажа -- бяру ўмоў- 
на -- што ў горадзе размаўляюць 
па-беларуску 20Ўў6 насельніцтва, 


ваныя «ўлады». Карацей, лепшыя 
сыны народу думаюць, як і сам 
народ: што славяне заўжды хо- 
чуць, як лепш, а выходзіць як 
выходзіць, і што ўлада - гэта ня 
тыя, каго я выбраў на выбарах, 
не канкрэтныя міністар-антыбела- 
рус Х. і міністар-беларусафіл У., 
а нешта такое ўсеахопнае і неўце- 
лаўлёнае, чаго ня схопіш за рука- 
во і не пераабярэш (або ня скінеш 
з поўным сувэрэнным народным 
правам, калі яно не дае сябе за- 
конна пераабраць), але можна 
пераканаць памяняць пазыцыю, 
замаліўшы палымянымі прамо- 
вамі й рытуаламі. 

Бо тое, што адбывалася ў лё- 
хах касьцёла святых Сымона і 
Алены, як і ўсе падобныя мерап- 
рыемствы, нагадвала рытуальную 
службу - са сваімі сьвятарамі-паэ- 
тамі, малітвамі, замовамі, пакут- 
нікам-Багдановічам, уставаньнямі. 
Прычым і пастары, і статак пера- 
бываюць у дзіўным стане, набліжа- 
ным да вечнасьці: можна чытаць 
прамовы 10-гадовай даўніны, мож- 
на выступаць зь ня менш даўнімі 
анатэмамі, удакладняючы толькі 
грэшнікаў - раней манкуртаў, ця- 
пер - зманкуртаваных палкоўні- 
каў, і няма сэнсу нешта аналіза- 
ваць ці прыводзіць нейкія лічбы. 

Выступоўцы ня раз падкрэсь- 
лівалі, што нічога не зьмянілася 





мы маем дамагацца, каб у ім 
было 2090 беларускіх школаў. 

А вось ужо ў Лідзе сытуацыя 
цалкам іншая: там па-беларуску 
навучаецца 5890 дзяцей. 

У вёсках з мовай ня так кеп- 
ска, як у гарадах, хоць моладзь 
вясковая ня можа пазбыцца ком- 
плексу непаўнавартасьці і, пры- 
яжджаючы ў горад вучыцца, пе- 
раходзіць на расейшчыну. Таму 
патрабуем цяпер, каб перавялі на 
беларускую прынамсі сельскагас- 
падарчыя навучальныя ўстановы, 
дзе ніколі не было беларускамоў- 
ных плыняў. 

Па меры нацыянальнага 
абўджэньня патрэба ў расейскай 
мове як дзяржаўнай адпадзе сама 
сабой. Галоўнае -- ня дзейнічаць 
прымусам. 

«НН»: Колькі беларускамоў- 
ных школаў ёсьць сёньня? 


С.К.: Якраз 379. ад агульнае: 


колькасьці, але ў гарадох толькі 
5,8 10. Але адсотак дзяцей, што 
вучацца па-беларуску, меншы, бо 
ў вясковых беларускіх школах 
часта вучыцца зусім мала дзяцей, 
а ў гарадзкіх расейскіх колькасьць 
вучняў перавальвае за тысячу. 
Маем і праблему з кадрамі: у шко- 





за 10 гадоў. Хоць гэта ня праўда. 
Бо і ТБМ цяпер за Трусава перас- 
таў быць той установай рытуаль- 
ных паслуг, што хацела, але не 
магла стаць дзяржаўным міністэр- 
ствам мовы, якой ён быў у Менс- 
ку за часоў Бураўкіна, і канкрэт- 
ныя людзі за мову пасядзелі ўжо 
ў канкрэтных турмах, ствараючы 
новы нацыянальны эпас і леген- 
ды, і стала ясна, што ва ўмовах 
палітычнага ціску выйсьцем можа 
быць толькі канкрэтнае палітыч- 
нае змаганьне і заваёва інфарма- 
цыйнай прасторы канкрэтнымі 
газэтамі, часопісамі і радыёстан- 
цыямі, а ніяк не абстрактныя, 
пагатоў бязадрасныя, піліпікі. 
Зьмянілася за 10 гадоў хоць 
бы тое, што народжаны ў сьценах 
Саюзу Пісьменьнікаў агітпрап 
зусім аджыў свой час і выклікае 


“о цв 





ЧАС КН2 ХВАЛІ 

18:00 - 19:30 6000 49 
7195 41 
9615 31 
15640 19 





“й. БЕЛАРУСКАЯ СЛУХФА РАДЫЁ СВАБОДА 


Новыя хвалі ад 24 студзеня 2000 году 


Сярэднія хвалі - 576 і 612 кгц 
Адрас: 220005 Менск -5, п/с 111; Уіпойгадзка 1, Ргара 110 00 С2 
Праграму можна слухаць, чытаць, а таксама пісаць у рэдакцыю праз /нтэрнэт 
ММ. БУАВОЮА ОЕС 


НАСТРОЙЦЕСЯ НА 


ў мадэрным грамадзтве, што ня 
церпіць паўтарэньняў, толькі 
алергію. Агітпрап, вершы пра род- 
ную мову і клятвы без наступстваў 
- гэта вярыгі на нагах ТБМ, Саю- 
зу Пісьменьнікаў, газэты «Народ- 
ная воля» і ўсіх, і ўсяго. 
Маладое пакаленьне ўспрымае 
разьвіцьцё сваёй мовы і культу- 
ры не як нейкі трансцэндэнтны 
абавязак, а як неад'емны элемэнт 
комплексу палітычных, сацыяль- 
ных і эканамічных пераўтварэнь- 
няў у краіне, безь якога гэтыя 
перамены ня маюць шанцаў на 
посьпех. Разумеючы, што бяз 
мовы - безь пераменаў -- гіне не 
абстрактны «народ», а канкрэт- 
ныя дзеці, якія няма чым лячыць. 
Галоўнай жа інфармацыйнай 
падзеяй сталася ўступленьне Чы- 
гіра ў шэрагі ТБМ. Дзядзька хоча 
паўтарыць памылку спачатку ка- 
муністаў, пасьля дэмакратаў, а 
пасьля БНФу, зьвяртаючыся па 
сымбалічную легітымацыю да тых 
самых паэтаў і пісьменьнікаў. 
Беларус усё ж такі ў нас Чыгір... 


Андрэй Дынько 








ЧАС КН ХВАЛІ 
22:00-23:30  60106170 49 
9845 34 
; 11895 25 
“06:00-07:00 5995, 49 
7275; т295 41 
9750 31 







“СВАБОДУ”! 


а-за палітыкай 


«Галоўнае для нас 
сёньня -- надаць ёй 
арэол сучаснасьці і 
моднасьці, каб 
беларускамоўнасьць 
асацыявалася з 
найбольш адукаванай і 
сучаснай часткай 
грамадзтва. У Менску 
такая сытуацыя 
часткова ўжо 
склалася». 


ле, дзе вучыцца мая дачка, пра- 
цуе толькі адзін настаўнік матэ- 
матыкі, які вядзе заняткі па-бе- 
ларуску, але з-за адсутнасьці жыт- 
ла ён вымушаны туляцца па 
інтэрнатах, працаваць на дзьвюх 
працах і пры канцы навучальна- 
га году мае звольніцца і зьехаць. 
Дзяржава не дае грошай на пера- 
падрыхтоўку прадметнікаў, каб 
яны маглі выкладаць па-беларус- 
ку, хоць увогуле штогод на арга- 
нізацыю курсаў для настаўнікаў 
выдаткоўваецца шмат грошай. 

«НН»: А ТБМ што? 

С.К.: Пры Менскай гарадзкой 
радзе ТБМ створаны Аргкамітэт 
Бацькоўскага Камітэту. Гэтым 
летам мы абаранілі ў Менску 
шэсьць беларускіх клясаў, якія 
зьбіраліся расфармаваць. Асноў- 
нае, што нам трэба ад бацькоў -- 
каб трымалі кантакт з намі і 
зьбіралі подпісы і дакумэнты ў 
абарону школьных беларускіх 
асяродкаў. Шкада, што шмат хто 
зь вядомых беларускіх літарата- 
раў толькі й могуць што пры- 
ходзіць ды жаліцца, як там нас 
прыціскаюць і душаць, а нічога 
канкрэтнага ня робяць. Затое ак- 
тыўна змагаюцца за правы сваіх 
дзетак бугальтары, правізары, 
мэдсёстры. Прычым калі існуе 
мінімальная магчымасьць заха- 
ваньня клясы, Мінадукацыі ідзе 


нам насустрач, не зважаючы на- 
ват на паднарматыўныя акты аб 
фінансавай немэтазгоднасьці на- 
вучаньня клясаў з малой коль- 
касьцю вучняў. Але ёсьць ітакія, 
дзе навучаецца сем дзяцей пры 
норме 25. 

«НН»: А што з Нацыяналь- 
ным унівэрсытэтам? 

С.К.: Згодны зь Вінцуком Вя- 
чоркам, што нельга ствараць та- 
кую сытуацыю, калі ў краіне будзе 
адна беларускамоўная ВНУ, а ва 
ўсіх астатніх нічога ня зрушыц- 


“ца. Праўда, Міністэрства адукацыі 


нібыта ўжо падрыхтавала да заць- 
верджаньня чарговую праграму 
беларусізацыі навучаньня ў на- 
шых аіта таіег, якая прадуглед- 
жвае, сярод іншага, стварэньне ў 
2001 годзе беларускамоўных плы- 
няў у кожнай ВНУ. Але, у лю- 
бым разе, стварэньне Нацыяналь- 
нага ўнівэрсытэту станецца штур- 
шком для ўрадавых структураў. 
Мы сёньня маем вялізны сьпіс 
выкладчыкаў, якія б жадалі пра- 
цаваць у такім унівэрсытэце. Ся- 
род іх -- Сямён Шарэцкі, Анатоль 
Грыцкевіч, Вольга Іпатава. Па- 
куль арганізуем шэсьць факуль- 
тэтаў: гісторыка-філялягічны, 
эканамічны, юрыдычны, літара- 
туразнаўчы, філязофскі, прыродаз- 
наўчы. А таксама група выклад- 
чыкаў займаецца працай па праг- 
раме фізычнага выхаваньня. Вы- 
казвалася жаданьне адкрыць і 
мэдычны факультэт, але энтузія- 
сты жывуць у Горадні. 

Пад лета мы мусім падрых- 
таваць усе паперы і падаць даку- 
мэнты на рэгістрацыю. 

«НН»: Унівэрсытэт мае быць 
дзяржаўны? 

С.К.: Так, мы хацелі б пазь- 
бегнуць платнага навучаньня. Мы 
ўсе плацім падаткі, і дзяржаўныя 
грошы -- гэта нашыя грошы. Дык 
маем права патрабаваць. 


Гутарыў Анатоль Прасалевіч 


ВОДГУКІ арх 


Вільня мусу, 
а Летува русу 


Спадар Валдас Банайціс з 
Новай Вялейкі, вы маю спрэчку 
ізь Сямёнам Шарэцкім выкарыс- 
талі ў першым нумары за гэты 
год, каб сказаць мне, што «Вільні 
сталіцай Беларусі ня быць!». Вам 
Масква даравала Вільню, а для 
нас яна, кажучы словамі На- 
тальлі Арсеньневай, гэта «ўсход 
крывавы й дзьдзелы, што лёс на 
каркі нам усклаў». 

Ведаючы, што найсільней- 
шым нацыянальна-духовым, на- 
вуковым і эканамічным фарпос- 
там Беларусі праз усе вякі была 
Вільня, Сталін гэты фарпост 
рашыў адрэзаць ад нацыянальнае 
тэрыторыі Беларусі й аддаць яе, 
ня хочучы рабіць моўнае па- 
мылкі, скажу -- нашчадкам 
жмудзінаў. Ня толькі на праця- 
гу паўтысячагодзьдзя часоў Вял- 
ікага Княства Літоўскага, а і ў 
часе паміж войнамі Вільня была 
культурнай і, у пэўнай меры, па- 
літычнай сталіцай Заходняе 
Беларусі. Вільня была сэрцам За- 
ходняй Беларусі, што пампава- 
ла жыцьцядайную кроў Беларуш- 
чыны на ўсю яе тэрыторыю, аж 
да найдалейшых усходніх граняў 
Берасьцейшчыны. 

А нашчадкі жмудзінаў паве- 
рылі «дабрадзею» Сталіну- Мас- 
кве, ды ня ўсе. Як пасьля 1939 году 
няслася да нас, беларускага гра- 
мадзтва, нядобрая вестка, наш- 
чадкі жмудзінаў міжсобку ка- 
залі: «Вільня мусу, а Летува 
Русу»... Ведалі, што апэтыт «ус- 
ходу крывавага й дзьдзелага» 
бязьмерны, ды што ня прыяцель 
ён жамойтам... Еаб ня споўніла- 
ся б хаця наноў прароцтва «Віль- 
ня мусу, а Летува Русу»... 


Раіса Жук-Грышкевіч, Таронта 


А Шалкевіча 
не заўважылі 


Пішу Вам наконт недарэч- 
насьці ў нататцы «Душэўны ве- 
чар» Вінцэся Кутрынкі ў ЛЗ. 
Сярод пералічаных удзельнікаў 
імпрэзы чамусьці адсутнічае імя 
В. Шалкевіча, які, між іншым, 
вельмі і вельмі добра выглядаў 
побач з МЕМ, КЕІМИІ і сп.Крыва- 
шэевым. Цікава, што для яго не 
пакінулі месца ў пераліку, хоць 
узгадалі ўсіх-усіх, нават дзяўчат. 
з падпевак КЕІУ І. А пішу я, бо 


мне якраз-такі ён найбольш спа- 
дабаўся. 


Анатоль Сьцебурака, Вялейка 


Пішыце 
пра экстрэмізм 


На мой погляд, летась самым 
цікавым (але не зусім удалым) 
атрымаўся нумар пра «Моду на 
экстрэмізм». Надышоў час зра- 
біць «Экстрэмізм-І 1», бо нагоды 
ёсьць. Сумняваюся, што зараз які 
РНЕ-шнік скажа: «нейкі там 
«Белы Легіён», «леў на шчыце - 
чый гэта знак?» Зараз кожны 
павінен ведаць сваіх сяброў і во- 
рагаў у твар. 

Так што ЭКСТРЭмальных 
пачуцьцяў! Пасьпяховай бараць- 
бы! Салодкай Перамогі! 


Крывіч, Менск 


Наша ці ня наша? 


Я не элдэпэбэшнік, не ка- 
муніст, не пэнсіянэр і не бэпээсэ- 
мавец ці які іншы лукашыст. Я 
такі ж патрыёт Беларусі, як і 
Вы, хоць я ў Беларусі жыву ня- 
даўна, а беларуская мова мне ня 
родная. 

Дык мне ўсё менш падабаец- 
ца тое, як Вы пішаце аб Расеі, 
расейцах і ўсім расейскім увогу- 
ле. Зь некаторых артыкулаў, у 
якіх тэза «ах, як добра было пры 
Польшчы, ах, як кепска стала 
пры маскалёх», у Вашай газэце 
простаму нармальнаму беларусу 
можа здацца, што сапраўды, як 
кажуць дзяржаўныя СМІ, «калі 
русафобы прыйдуць да ўлады, ад- 
разу павядуць нас у панскую 
Польшчу». 

Я сам нарадзіўся ў Маскве і 
вельмі люблю гэты горад, лічу 
сябе «масквічом», хоць аніколі не 
лічыў і ня буду лічыць сябе расей- 
цам. Дык мне непрыемна на ста- 
ронках свёаёй улюбёнай газэты 
часам чытаць не абгрунтаваныя 
нічым абразы на адрас майго род- 
нага гораду. 

Ня блытайце патрыятызм 
з русафобіяй ці наадварот -- па- 
лёнафіліяй. На працягу гісторыі 
ляхі прынесьлі нам бедаў ня 
менш, чым маскалі, і таму эвэн- 
туальная інтэграцыя з Эўропай, 
я спадзяюся, не азначала б інтэг- 
рацыі з «братэрскаю Польшчай». 
Я разумею, што, жывучы ў Бела- 
русі і слухаючы кожны дзень адну 


ПАТРЫЯТЫЧНАЯ 


лютага 1800 году памерла 
Ганна Паўліна Ябланоўс- 
кая з роду Сапегаў. У пачат- 
ку 60-х гадоў ХУПІ ст. яна ў сваіх 
маёнтках праводзіла радыкаль- 
ныя гаспадарчыя рэформы, спа- 
дзеючыся дапамагчы сялянам 
палепшыць эканамічнае жыць- 
цё. У 1768 г. далучылася да Барс- 
кай канфэдэрацыі. Пад час узб- 
роенай барацьбы знаходзілася ў 
войску канфэдэратаў, натхняю- 
чы сваёй прысутнасьцю барцаў. 
За гэта ёй далі мянушку “Мадам 
дэ Бар” - Цані Барскай канфэ- 
дэрацыі. Гэтая жанчына стала 
сымбалем барацьбы Рэчы Паспа- 
літай за незалежнасьць. 
Становішча жанчыны ХУІ 
ст. у Рэчы Паспалітай адрозьні- 
валася незвычайнай для некато- 
рых іншых краінаў свабодай. 
Маёмасныя інтарэсы рэглямэнта- 
валіся Статутам вельмі даклад- 
на, але ў выпадку парушэньня яе 
правоў кабета магла зьвярнуцца 
ў суд. Ніхто ня меў права сілком 
выдаць яе замуж... Але рэлігій- 
ныя традыцыі і грамадзкая дум- 
ка ўсё адно абмяжоўвалі ролю 
жанчыны выключна хатнімі 
абавязкамі. Мужчынам не маг- 





ло нават прыйсьці ў галаву, ніто 
жанчына можа ўдзельнічаць у 
паседжаньнях соймаў, кіраваць 
краінай... 

Аднак ня ўсе прадстаўніцы 
прыгожай часткі грамадзтва па- 
кКорліва пагаджаліся з роляй 
выключна хатняй гаспадыні. 


й тую апінію з радыё, пэрыёды- 
каў і «тэлебачаньня», нармаль: 
ныя людзі з часам адчуваюць усё 
большую агіду да гэтае апініі. 
Але ж беражыце аб'ектыўнасьць! 

Я, натуральна, ні ў якім разе 
не заклікаю вас замоўчваць кры- 
вавую расейскую кампанію ў Ча- 
чэніі ці гэтую клятую «іньцег- 
рацыю», але дарма вы з такім ра- 
дыкалізмам крытыкцуеце савец- 
кую эру. Гэты пэрыяд быў далёка 
ня самым горшым у гісторыі на- 
шае Бацькаўшчыны. За саветаў 
мы ўпершыню за больш як 100 
гадоў атрымалі дэ-юрэ аўтано- 
мію, хоць і бязь Вільні і іншых 
зямель; упершыню за бадай 200 
гадоў нам дазволілі размаўляць 
на сваёй мове, хоць і падрусіфі- 
каванай. Мы зноў адчулі сябе 
сапраўднаю нацыяй. 

Канечне, шмат пакутаў пры- 
несла нам «радзецкая» эпоха. 
Была русіфікацыя, была дыкта- 
тура, былі Ецрапаты. Але нам 
нельга адмаўляцца ад савецкае 
спадчыны, як нельга адмаўляцца 
ад спадчыны Рэчы Паспалітае. 
Калі мы адмовімся, у вачох усяго 
сьвету й нашых нашчадкаў ат- 
рымаецца, што (калі не амэры- 
канцы, дык) РАСЕЙЦЫ пера- 
маглі Гітлера, (калі не амэрыкан- 
цы, дык) расейцы першыя паля- 
целі ў космас, (калі не амэрыкан- 
цы, дык) расейцы заснавалі ААН, 
расейцы былі на працягу 50 гадоў 
супрацьвагай амэрыканскае сусь- 
ветнае манаполіі, а мы былі про- 
ста быдлам, матар'ялам, у чар- 
говы раз ахвяраю і ў чарговы раз 
выкарыстаныя. Яшчэ 70 гадоў 
цяжкае працы, ахвяраў, крыві, 
жыцьцяў нашых продкаў можна 
будзе проста выкрэсьліць з нашае 
гісторыі. 

Нельга дазволіць расейцам 
узурпаваць савецкія дасягненьні! 
Гэта МЫ (канечне, разам зь ін- 
шымі народамі СССР) перамаглі 
Гітлера, мы (канечне, разам зь 
іншымі народамі СССР) першыя 
паляцелі ў космас, і мы ж увялі 
войскі ў Прагу і Аўганістан. Нам 
нельга адмаўляцца і ад адказ- 
насьці за савецкія злачынствы і 
за тое, што зрабілі нашыя суай- 


чыньнікі накшталт Дзяржынс- 


кага, бо яны былі беларусамі, а, 
значыцца, і часткаю нас. 

Гэта былі мы. Гэта жыцьці 
й лёсы нашых продкаў. Гэта 
наша гісторыя, наша спадчына. 
Гэта была наша краіна. 


Барталямэюш Гарбач, 
«Ваграсероітаіі.сот» 


а 


Маладэчне адбыўся суд над удзель- Ва 
нікамі маладзёжнага. падпольля. : 





35 гадоў; У кай міль Мая б 


ЗОРКА АМАДАМ дЗ БА” 


Адной з разбуральніцаў трады- 
цый і была Ганна Паўліна Ябла- 
ноўская. 

Яе бацька Казімір Караль па- 
мёр, калі дзяўчыне было дзесяць 
гадоў. Праз два гады жалобы 
маці Караліна Радзівіл пабрала- 
ся шлюбам зноў. Ганна апыну- 
лася з маці ў яе новай сям”і. У 
дзяўчыны склаліся добрыя ад- 
носіны з айчымам Юзафам Аля- 
ксандрам Ябланоўскім. Той заў- 
важыў у яе схільнасьці да занят- 
каў эканомікай і нават дазволіў 
весьці гаспадарчыя справы сваіх 
маёнткаў у час сваіх працяглых 
замежных вандровак. Айчым 
жа знайшоў падчарцы мужа - 
свайго стрыечнага брата Яна Ка- 
этана Ябланоўскага. Пасьля вя- 
сельля мададыя бачыліся няча- 
ста з-за працяглых замежных 
падарожжаў мужа, у якія ён 
езьдзіў выключна сам, пакідаю- 
чы жонку займацца справамі ма- 
ёнткаў. У 1764 г. Ян Каэтан не- 
чакана памёр, і Ганна засталася 
ўдавой безь дзяцей, але з маё- 
масьцю і велізарным жаданьнем 
дзейнасьці. 

З гэтага часу Ганна Ябланоў- 
ская прысьвячае сябе палітычнай 


дзейнасьці. Непрыязнае стаўлень- 
не да тагачаснага караля Рэчы 
Паспалітай Станіслава Аўгуста 
прывяло яе ў шэрагі Барскай кан- 
фэдэрацыі, накіраванай супраць 
расейскага ўмяшальніцтва ў спра- 
вы краіны і супраць караля як 
стаўленіка Кацярыны ІІ. Пры гэ- 
тым Ганна Паўліна была не ша- 
раговай Удзельніцай, а адной са 
стваральнікаў узброенай апазы- 
цыі. Яна фінансавала арганіза- 
цыю баявых груповак, займала- 
ся дыпляматычнай дзейнасьцю 
-- шукала замежнай падтрымкі. 
Аднак усе яе намаганьні не пры- 
несьлі посьпеху канфэдэрацыі, 
якая была разьбітая расейскімі 
войскамі на чале з тады яшчэ 
нікому не вядомым Суворавым. 
Няўдача не прымусіла Ябла- 
ноўскую цалкам адмовіцца ад па- 
літычнай дзейнасьці, аднак у той 
жа час трэ было даглядаць і ма- 
ёнткі. Каб павялічыць пры- 
быткі, Ганна правяла шэраг рэ- 
формаў: урэгулявала сялянскія 
павіннасьці, увяла 50-гадовую 
арэнду сялянамі зямлі, пабуда- 
вала лякарню для сялян. Безу- 
моўна, ейныя пераўтварэньні не 
былі рэвалюцыйнымі, але не- 


шматлікія мужчыны ў той час 
адважваліся хаця б на такое. Да 
таго ж Ябланоўская яшчэ і пісь- 
мова выказала свае думкі наконт 
спосабаў вядзеньня гаспадаркі і 
выдала ва ўласнай друкарні. 
Штосьці тут было сваё, штосьці 
сьпісанае ў французаў... 

Частку прыбыткаў ад маёнт- 
каў гаспадыня й далей пускала 
на палітычныя патрэбы. Яна да- 
вала значную матэрыяльную 
падтрымку касьцюшкоўцам і 
нават узбройвала асобныя атра- 
ды. Ужо пасьля апошняга падзе- 
лу, калі Рэч Паспалітая зьнікла 
з мапы Эўропы, кабета ўсё адно 
падтрымлівала падпольныя аян- 
тырасейскія арганізацыі з надзе- 
яй на адраджэньне Радзімы. 

Яе не чапалі. Мо таму, што 
была ўжо немаладая, а можа, не 
пасьпелі. Ганна Паўліна Ябла- 
ноўская памерла, маючы 78 га- 
доў. Яна пакінула па сабе велі- 
зарную бібліятэку, калекцыю 
ардэноў і мэдалёў, а таксама мінэ- 
ралягічны музэй. І яшчэ леген- 
дарны вобраз шчырай патрыёткі, 
сьмелай і разумнай жанчыны -- 
“Мадам дэ Бар”. 


Наталя Гардзіенка 


Наша Ніва [5] 31.01.2000 





«МОТІХАТІОН». Пауль Лісэ. СО. (р) 1999. 


аа бэ 
НО ГО ГОЙ 


Значыць, «шырокім праспэк- 
“том крочачы», я не зьвярнуў увагу 
на коўзанку і, пасьлізнуўшыся на 
лёдзе, ладна так бразнуўся. (Нехта 
з музыкаў, мусіць, узрадаваўся: каб 
жа гэты Слухач і здох тут жа!) 
а... Добра да роднай глебы прык- 
лаўся: ня тое што лінзы -- зрэнкі 
павыляталі! На шчасьце, побач 
крама была спэцыялізаваная, дзе 
зрок вяртаюць. І там раптам пра- 
панавалі мне дыск набыць кампак- 
тны пад назваю «Мобііуаоп». Ма- 
тывацыя была простая: калі я зноў 
пачаў сьвет белы бачыць, значыць, 
і слых у парадку. Узяў той дыск, 
сунуў яго ў прайгравальнік і... Ву- 
шам не паверыў! 

Прыгожая музыка, халера! 
Так, электроніка, без кампутара 
не абышліся, але сам жа кампутар 
музыку ніколі не напіша. Тут яшчэ 
трэба, каб у чалавека за маніторам 
мазгі былі на месцы. Па ўсім 
відаць, што Пауль Лісэ ведае сваю 
справу. Дакладная форма твораў, 
дзе распрацоўка тэмы аркестрава- 
ная як мае быць, як, мусіць, у кам- 
пазытарескіх клясах кансэрваторыі 
і выкладаюць. Кожны інструмэнт 
гучыць там, дзе трэба, і так, як 
«доктар прапісаў». У цэлым -- над- 
звычай удала напісаны і запісаны 
матэрыял, які выдае безумоўны 
кампазытарскі талент аўтара. 
Шчыра кажучы, зьяўленьня тако- 
га роду музыкі ў Беларусі я чакаў 
даўно. І падобныя спробы ўжо былі. 
Напрыклад, яшчэ ў аднаго нашага 
музыканта, які хаваецца пад псэў- 
данімам КО5. Але ён піша менаві- 
та электронную музыку, у той час 
як Пауль Лісэ - нешта накшталт 
мініятураў у клясычным акадэмі- 
чным стылі, толькі што працуе не 
з жывым сымфанічным аркестрам, 
а з кампутарам. 

Альбом, які зьмяшчае 14 кам- 
пазыцыяў, аўтар прысьвяціў амэ- 
рыканскаму псыхолягу Абрахаму 
Гаральду Маславу. Цяжка здага- 
дацца, у чым сэнс таго прысьвячэнь- 
ня, хоць па характары музыка бе- 
зумоўна напоўненая эмоцыямі, 
але, нягледзячы нават на электрон- 
нае ўлоньне, зь якога выйшла, яна 
па-зямному цёплая, натуральная. 
А яшчэ -- надзвычай вобразная. 
Гэта цудоўны матэрыял ня толькі 
для ілюстраваньня тэатру ці кіно, 
але й і для экспэрымэнтальных ха- 
рэаграфічных пастановак, тым 
больш, што адна з п'ес называецца 
«Могпіпе ВаіПІеў СІазз». І на дада- 
так -- класны дызайн замежнага 
мастака Біеіта-Эсроп-О.К.а. 

Адно насьцярожыла: уласна 
тэматычная  арыгінальнасьць. 
Практычна кожная п'еса нясе ад- 
чуваньне, што гэтую музыку я ўжо 
недзе чуў. Часам гучыць нешта та- 
кое да болю знаёмае, што, здаецца, 
вось-вось здагадаесься. Пауль Лісэ, 
сьвядома ці падсьвядома, балянсуе 
на мяжы разгадкі, але да цытавань- 
ня, плягіяту не апускаецца. Тым 
ня менці пра арыгінальнасьць тэ- 
маў можна дыскутаваць. 

Я ўрэшце дакапаўся да аўтара 
і, працёршы лінзы, здолеў яго доб- 
ра разгледзець. Пауль Лісэ (у сьве- 
це -- Паша) папрасіў ягонага псэў- 
даніму не раскрываць. Музычнай 
адукацыі, дарэчы, у яго, здаецца, 
дагэтуль няма. Але ж чуць у гала- 
ве цэлы аркестар -- вялікі талент! 
Паша прызнае, што па статусе ён 
-- кампазытар самадзейны (!), што 
напісаў, колькі твораў больш буй- 
ной формы, у тым ліку Канцэрт 
для фартэпіяна з аркестрам, але 
плянуе запісваць яго не раней як 








праз год. Выступіць у бліжэйшы 
час з публічным канцэртам пакуль 
не сьпяшаецца, але не выключае 
гэтага. 

Карацей, гэты альбом лічу ад- 
ной з найбольш значных падзеяў 
на беларускім музычным рынку ў 
мінулым годзе. А калі каму сап- 
раўды карціць далучыцца да «Ма- 
тывацыяў», настойліва раю пакоў- 
зацца на лёдзе каля крамы «еі55», 
што па вуліцы, прабачце, імя 
Сьвярдлова. А потым з мэтаю вып- 
равіць пашкоджаны расейскаю 
папсой слых зазірнуць у тую кра- 
му. Там вас, спадзяюся, з задаваль- 
неньнем і «абматывуюць» кам- 
пакт-дыскам. За невялікую суму. 


Ужо Матываваны Слухач 


«НЯБАЧНЫ МУР. Міжнароднае спат- 
каньне бардаў у Мінску». Розныя вы- 
канаўцы. (р) 1999. «Культурны кантакт», 
бовіпе-ІпэйМі Міпэк, ІпзіРоІзКі. 

На пачат- 
ку кастры- 
чніка ў 
Менску на 
«Вольнай 
сцэне» ад- 
быліся два 
канцэрты 
чатырох 
бардаў, 
што прад- 
стаўлялі 
тры краі- 
ны -- Бела- 
русь, Ня- 


9:4010.1998 


меччыну, Польшчу. Запісы з тых 
канцэртаў і склалі гэтую касэту. 
Алесь Камоцкі -- лірнік і 
лірык -- мусіць, нават і выпадаў з 
таго квартэту, перадусім таму, што 
сапраўды выступаў з пазыцыяў 


выключна рамантычна-інтым- 
ных, глыбока асабістых, засярод- 
зіўшыся пераважна на творах ра- 
мансавых. Сярод іх былі і сучас- 
ныя рамансы на вершы Рыгора 


Барадуліна зь нізкі «Зорка спага- 


ды», якую рыхтуе да выданьня на 
касэце і асобнай кніжкай аднача- 
сова «Каўчэг». Цудоўная беларус- 
кая мэлядычнасьць песень, чысь- 
цюткі голас, сам выгляд самотна- 
га ваганта. Дзяўчаты, безумоўна, 
былі скораныя Алесем... 

Шыман Зыховіч уразіў мане- 
рай сьпяваньня. Такой, прынамсі, 
у асяродзьдзі айчынных бардаў 
сустракаць не даводзілася. Ён гіта- 
рыст з джазавым досьведам, што 
адчуваецца адразу: акампанэмэнт 
нібы існуе асобна ад мэлёдыі, а 
акторскі голас дазваляе зразумець 
вершы нават тым, хто ў пальш- 
чызьне -- ні бум-бум. Хоць такіх 
у нас няшмат. Манера Шымана 
ўвабрала ў сябе ня толькі дух кра- 
каўскіх (сапраўдных!) кабарэ, дзе 
ён выступае, але і досьвед, ска- 
жам, канадца Леанарда Коэна, па- 
ляка Марка Грэхуты. Спадар 
Ракіцкі, які вёў тыя канцэрты, па- 
абяцаў, што Шыман неўзабаве вы- 
ступіць у Менску яшчэ. Настойлі- 
ва раю! 

Немец Дытэр з такім канцы- 
лярскім прозьвішчам Калька пас- 
пытаў ад лёсу ўсяго. Жыў у ГДР за 
камуністаў -- крытыкаваў іх У 
песьнях. Уцёк у ФРГ - і пачаў 
зьдзекліва сьпяваць пра «грыма- 
сы буржуазнага грамадзтва». Ат- 
рымаў добра і ад тых. Цяпер жыве 
проста ў Нямеччыне, проста піша 
кніжкі і проста сьпявае. Пераваж- 
на пра свабоду. Вершы вострыя, 
публіцыстычныя, шмат у чым нам 
незразумелыя і шмат чым блізкія. 
Да таго ж, Дытэр Калька быў ці 
ня першым у Менску музыкантам, 
які выступіў тут пад акампанэ- 
мэнт банданэона -- гэткага гібры- 
да заходняга акардэона і ўсходня- 
га гармоніка. Карацей, бард ня- 
мецкага разьліву. 

Нарэшце, Віктар Шалкевіч. 
Ён гэтым разам не сьпяваў ні пра 
таварыша Сапегу, ні пра жлобс- 
кую нацыю. Быў спакойны і зьед- 
лівы. Сьпяваў новыя (прынамсі, 
для мяне) песьні. Супэріранічныя 
і мастакоўскія, актуальна-адра- 
джэнскія («Менскі часопіс «Агспе» 
і цагліна з Ружанскага замка»), 


часам -- песьні «на мяжы» («Рэк- 





ЫСКАГРАФіЯ 


віем па настаўніцы»). Лішне ка- 
заць, што Шалкевіч валодае асаб- 
лівасьцю магічнага ўзьдзеяньня на 
аўдыторыю, якую амаль бяз руху, 
амаль безгалосна прыбірае да рук, 
як той Кіркораў -- чужыя мэлё- 
дыі. «Мы ехалі да Магілёва» -- 
гэта песенны абразок, які сягае 
рангу шэдэўру. 

Карацей, ёсьць што паслухаць 
на той касэце. Гэтыя песьні калі і 
ня зносяць муроў самі, дык, пры- 
намсі, лёгка празь іх пералята- 
юць. Чакайма на новыя сустрэчы 
па-над мурамі. 


Змураваны Слухач 


«ИСТОРИЙ». Група «Пані Хіда». МС. (р) 
1999. «Ковчег»--В.М.А. Весогі5». 
Ну, гісто- 
рыя! Паза- 
летась, ка- 
лі галава 
ня хібіць, 
калі кара- 
навалі ле- 
пшых роке- 
раў і «пры- 
лучаных» 
да іх, была 
така я 
Зай , наміна- 
“МСТОРИМ.... цыя «Кліп 
году», У 
якой «Рок-карону» атрымала гру- 
па з такім аптымістычным, жыць- 
цялюбівым назовам -- вытвор- 
ным ад «Паха Ваня» ці нечага па- 
добнага. Песьня, калі не памыля- 
юся, звалася «Сьлёзы на соснах». 
Ужо ў назьве песьні чулася глыбо- 
кая паэзія. Ці, калі гэта сосны, -- 
высокая паэзія. Пераможцы на- 
мінацыі атрымалі магчымасьць 
бясплатна запісаць на менскай 
студыі «Мезто Когіе» альбом, што 
яны і зрабілі. 

НУу, гісторыя! Год усяго мінуў. 
Забыўся кліп той, высахлі сьлёзы 
на соснах, а самі сосны сьпілавалі 
й прадалі за валюту ў Ісламскую 
Рэспубліку Іран. І тут раптам - 
маеш! Новы бясплатны альбом. 
Можа, калі б за запіс давялося 
плаціць, ён бы і куды лепшы ат- 
рымаўся. А так -- паслухаў я, 
выцер сьлёзы і падумаў: хлопцы, 
а нашто на пахаваньне было гэ- 
так сьпяшацца? Туды мы заўсёды 
пасьпеем, ды там жа нікога не 
цікавіць, добры атрымаўся аль- 
бом ці не. Але нашто ж трэба было 
фіксаваць на стужцы, так бы 
мовіць, цела, якое (вобразна ка- 
жучы) не пасьпела астыць? 

Ну, гісторыя! Здаецца, чым 
тыя сосны секлі, тым і песьні тыя 
пісаліся. Што па стылістыцы, 
што па форме, што па зьмесьце -- 
скрозь летальны зыход! Матэры- 
ял недапрацаваны, сыры, рыхлы, 
і за выняткам дзьвюх-трох (як 
найбольш) песень альбом нічым, 
па вялікім рахунку, парадаваць ня 
можа. Музыканты то амаль чыс- 
тую папсу выконваюць, то нешта 
падробна-этнічнае («Будэ цыгеняс- 
ке»), то ўвогуле -- духоўна-герэ- 
тычнае («Православие»). Аднак 
ледзь не ва ўсіх песьнях уласна 
тэкставы зрэз застаецца настолькі 
невыразны, што па сканчэньні 
песьні так і карціць запытацца: а 
што сказаць хацелі? Не, бываюць, 
вядома, тэксты глыбока асацыя- 
ЦЫЙНЫЯ, але тут -- яны такія ней- 
кія цалкам наадварот. 

Ну, гісторыя! Калі паставіць 
за мэту перагнаць усіх па коль- 
касьці выдадзеных альбомаў, дык 
выданьне гэтай касэты працуе на 
той плян дасканала. Але калі 
дбаць пра мастацкі ўзровень, дык 
варта было б лепш перачакаць уз- 
нагароду «Рок-каранацыі» і не 
капаць яму для саміх сябе, спа- 
чатку вызначыўшыся ня столькі 
са стылістыкай, колькі з пытань- 
нем «дзеля чаго ўсё робіцца?». Ідэя, 
як казалі тэарэтыкі рок-н-ролу з 
часоў Маркса, дыктуе ўсе далей- 
шыя крокі (цытата вельмі прыбл- 
ізная, затое праўдзівая). Тут жа 
атрымалася нейкае непаразумень- 
не. Спадзяюся -- часовае, бо наяў- 
насьць здаровага патэнцыялу ў 
«Пані Хіды» ня можа не пачуць 
хіба толькі нябожчык. Але гэтым 
альбомам група годнага ўнёску ў 


, 


а слоўніку расейскае мовы . “Спадчын 

бюлетэню “Збор помнікаў гісторыіі . 
культуры Беларусі".Друкуецца апо-. 
Наваградку й нарыс пра рэстаўрава- 
-нуюЛошыцкую сядзібу ў Менску. Вы 


весьць Юркі Віцьбіча “Лшона Габоа 


анатам (“Налетаў Ерусалі- 

ме”), упершыню апублікаваная ў ў “По 
лымі ірэвалюцыі” (Мм2-3, 1933); У. 
“піворы апісваецца дарэвалюцыйні 
“жыцьцёй першыя: гады па кастрь 
«нікавым перавароце тыповага бела- 
: рускага мястэчка. Г, рай нак, пад 


якім хаваецца цяпер п драсейск 





“Вяліж -- г бацькаўшчына Віцьбіча. У. 
артыкуле. Яна Станкевіча “Крывіч: 
чынаў “Толков'ым і словар'у” яа 
разглядаецца абсяг беларускае: лек- 


сыкі, што ўжываецца. ўклясы 





гісторыю айчыннай музыкі ўсё ж 
не зрабіла. 

Зрэшты, і ў клясыкаў року 
здараліся няўдалыя праграмы... 


Хаўтурны Слухач 


«ИСПОВЕДЬ. Памяти Тамары». Валер 
Галаўко. СЮ. (р) 1999. 


ВАЛЕРИЙ ГОЛОВКО 





Іншым разам, сустракаючы 
падобныя па назьве праграмы, на- 
стройваесься на больш-менш сур”. 
ёзную музыку. Ды заўсёды чуеш 
нешта такое, што да споведзі мае 
прыблізна тое ж дачыненьне, што 
беларуская судовая практыка -- 


“да сумленьня. 


У выпадку з Валер'ем Галаў- 
ко -- справа цалкам іншая. Гэты 
альбом -- сапраўдная музычная 
споведзь чалавека, які страціў 
блізкага сябра, жонку. Цалкам 
магчыма, калі б ня тая аўтакатас- 


г трафа, мы б дагэтуль не рыгадалі 


рым 


гдавойі знана- 





аўтарскі канцэрт у Ленінградзе, 
працаваў у «Песьнярах», пісаў 
музыку акадэмічную і папуляр- 
ную, вершы, некаторыя зь якіх 
сталіся асноваю песень, што вы- 
дадзеныя на гэтым альбоме. 

Тут ня варта крэмзаць паперу 

ў роздуме наконт канцэптуаль-, 
насьці, структуры, якасьці аран- 
жаваньняў і запісу. Усё гэта тут 
ёсьць, бо задумана і зроблена пра- 
фэсіяналамі. Але ня ў выніку дак- 
ладнага праліку сытуацыі, халод- 
нага роздуму, а як крык паране- 
нага сэрца. І ўсе, хто ўдзельнічаў у 
падрыхтоўцы альбому, пачулі той 
немы крык і спрацавалі чэсна і 
шчыра. У большасьці песень салюе 
Валерый Дайнэка, прычым каля 
трох песень Валер'я Галаўко пэў- 
на ўвойдуць у ягоны сталы рэпэр- 
туар. Напрыклад, «Мама». Іна 
Афанасьева сьпявае тужлівую 
«Осенний дождь». Філігранна 
працуе вакальная група «Камэра- 
та», вядучыя інструмэнталісты 
краіны, сярод якіх Сяргей Анці- 
шын, Уладзімер Ткачэнка, Кастусь 
Гарачы, Дзьмітры Бударын... Су- 
воры і прадуманы дызайн альбо- 
му (фота Аркадзя Булвы, дызайн 
-- Валер'я Латушкіна). 

Самі ж песьні, на вершы 
Шэксьпіра, Туравай, Шэлехава, 
пакідаюць адчуваньне дрыготка- 
га цяпла. Не, яны ня шлягеры і ў 
гіт-парады наўрад ці патрапяць. 
Яны проста вышэй за ўсю гэтую 
папсовую мітусьню, бо шчырыя і 
напісаныя сэрцам, а ня зробленыя 
кельмаю. На маю думку, у бліжэй- 
шыя гады Валер'ю Галаўко ня 
варта было б наогул нічога выда- 
ваць ў жанры песьні. Па-першае, 
гэтай праграмай ён сказаў столькі, 
колькі іншы ня скажа за ўсё 
жыцьцё; па-другое, баюся расча- 
равацца, калі раптам пачую нешта 
такое, што па ўзроўні хоць крыху 
саступіць «Исповеди» - ціхаму, 
шчымліваму альбому песень, якія 
напэўна застануцца жыць у часе. 

Гэта я шчыра кажу, бы на спо- 
ведзі. 


Прасьветлены Слухач 


КУЛЬТУРА 





ТРЫ ЎНІВЭРСЫТЭТЫ, 


Якія ТРЭБА СКОНЧЫЦЬ КОЖНАМУ 


25 студзеня Беларускі калегіюм У 
залі Купалаўскае бібліятэкі зладзіў 
прэзэнтацыю кнігі Ўладзімера Арлова 
й Генадзя Сагановіча «Дзесяць вякоў 
беларускай гісторыі». Падзея стала 
сэнсацыяй. Ніхто не чакаў гэткага на- 
плыву публікі. У невялікай залі саб- 
ралося блізу паўтысячы чалавек: людзі 
занялі ўсе вольныя месцы й прынесьлі 
крэслы з суседніх аўдыторыяў біблія- 
тэкі. Нават у часе імпрэзы не спыня- 
лася плынь людзей, ахвочых пабачыць 
і паслухаць жывых клясыкаў. Калі 
ўжо не было куды сесьці йдзе стаць, а 
ля дзьвярэй у залю стоўпілася шматл- 
ікая грамада, Уладзімер Арлоў сказаў: 
«Нам вельмі няёмка, заходзьце, сядай- 
це нават на сцэну». У выніку, па-за 
сьпінамі герояў вечара стварыўся сур”: 
ёзны «прэзыдыюм». 

Уладзімер Арлоў, які паўстаў у 
«іпастасі літаратара з дыплёмам гісто- 
рыка», пачаў свой выступ эмацыйна: 
«Мы з Генадзем трошкі разгубленыя й 
вельмі ўсьцешаныя гэткай колькась- 
цяй людзей, якія прыйшлі сюды. І 
гэта сьведчыць ня столькі пра ціка- 
васьць да кнігі, як пра ўвагу да бела- 
рускае гісторыі». Арлоў пачаў выступ 
зчытаньня сваіх ічужых афарызмаў, 
што пэрыядычна выклікалі ўхвальнае 
плясканьне публікі: «Ёсьць людзі, у 
якіх жыве Бог, ёсьць людзі, у якіх 
жыве д'ябал, а ёсьць людзі, у якіх 
жывуць толькі мікробы.. Нацыя- 
наліст -- гэта гісторык, які стварае 
рамантычнае мінулае нацыі... Плю- 
ралізм у адной галаве называецца 
схізафрэніяй.. Каб стацца інтэліген- 
там, трэба скончыць тры ўнівэрсытэ- 
ты: адзін - дзеду, другі -- бацьку, і 
адзін - самому... Народ, які меў сваю 
дзяржаву, мусіць мець яе зноў...» 

Генадзь Сагановіч у цёмна-сінім 
строгім гарнітуры на тле па-простаму 
апранутага Арлова паўстаў перад аў- 
дыторыяй у выглядзе сьвятара - у ім 


ЛІТАРАТУРА І ГРОШЫ 


панавалі засяроджанасьць іспакой. З 
пэўнай утрапёнасьцяй ён распачаў га- 
ворку пра гісторыю напісаньня «Дзе- 
сяцёх вякоў беларускай гісторыі»: 
«Кожная кніга мае свой лёс. Ідэя ства- 
рэньня гэткага выданьня задумляла- 
ся даўно і ўпершыню паўстала 20 
жніўня 1991 году, калія з Уладзем ад- 
мыслова дзеля гэтага сустрэўся на 
другі дзень путчу. Тады мы абмерка- 
валі яе будучы зьмест, хоць і быў сум- 
неў, што ў тых умовах яна магла ўжо 
не спатрэбіцца. Урэшце сумневы зьні- 
клі: палітыка палітыкай, а гісторыя 
застаецца гісторыяй. За восем гадоў 
шмат што моцна зьмянілася, у тым 
ліку і некаторыя падыходы да апі- 
саньня падзеяў мінуўшчыны. Боль- 
шасьць тэкстаў належыць майму сяб- 
ру Ўладзімеру Арлову, а я тут як быц- 
цам з боку прыпёку. (У.Арлоў: «Ге- 
надзь зрабіў роўна траціну кнігі. На 
яго лёгіцяжар складаньня храналяг- 
ічных табліц».) Падзеі ў кнізе трак- 
туюцца не адыёзна і тэкст забясьпеча- 
ны нармальным відэашэрагам. Выбар 
падзеяў, магчыма, ня самы ўдалы, але 
пра гэта ўжо мяркуйце вы, чытачы». 

Генадзь Сагановіч адказаў на пы- 
таньне з залі, цібудуць перакладзеныя 
«Дзесяць вякоў...» ды ягоная «Невядо- 
мая вайна» ў расейскую мову, што кон- 
ча патрэбна ў справе пашырэньня гіста- 
рычных ведаў: «Усё ўпіраецца ў фінан- 
сы. Пераклад «Невядомае вайны» яшчэ 
важнейшы, і найперш яе трэба выдаць 
па-ангельску. Беларуская эміграцыя 
згадзілася на дапамогу ў выданьні, але 
іншая рэч, найскладанейшая - знай- 
сьці грошы. Таму канкрэтнае працы 
для перакладу пакуль ня робіцца. Ця- 
пер у мяне назьбірана ў два разы больш 
фактуры для «Невядомае вайны», таму 
кніга мае быць перапісаная. Гэта не аз- 
начае, што ў выніку будзе зьменены 
сэнс істаўленьне да тае вайны, але па- 
нарама істотна мяняецца». 


Уладзімір Арлоў 

Генадзь Саганавіч Дзесяць: 
ц вякоў 
беларускай 


гісторыі. 


Кніга Ўладзімера Арлова і Генадзя Саганові- 
ча -- бэстсэлер году. 


Што да напісаньня працягу кнігі 
ад 1918 году да нашых дзён, У.Арлоў 
зацеміў: «Кнігу-працяг напішуць бяз 
нас. [яна ўжо фактычна ёсьць - гэта 
праца Яна Запрудніка «Беларусь на 
гістарычных скрыжаваньнях». У ёй 
добра апісаныя падзеі нашага часу, 
таму карыстайцеся ёю». 

«Дзесяць вякоў...» -- адна зь не- 
шматлікіх беларускіх кніг, што ў па- 
ваенным часе сталі выходзіць у Віль- 
ні. Сымбалізму тут, як высьвятляец- 
ца, няма. На думку Арлова, «каб знай- 
шліся сродкі, кніга пабачыла б сьвет 
ітут, у Менску». Яна мелася выйсьці 
ў 1996 годзе ў «Мастацкай літарату- 
ры», атрымаўшы станоўчыя водгукі ў 
Інстытуце гісторыі, але была выкрэсь- 
лена з плянаў выдавецтва паводле рэ- 
камэндацыі згары. 

Забарона кнігі дадала ёй папуляр- 
насьці. На карысьць гэтага сьведчыць 
колькасьць ахвочых набыць рарытэт. 
Трыццацёх прынесеных аўтарамі кніг 
не ставала для задавальненьня патрэ- 
баў публікі. Большасьць сышла з залі 
расчараваная й скіраваная на сядзібу 


Таварыства Беларускае Мовы - па. 


кнігу. Прычыйаў сумаваць няма. Н 
тыя, хто не пасьпеў атрымаць запавет- 


ных аўтографаў (чарга да Ўладзімера 


Арлова й Генадзя Сагановіча расьцяг- 
нулася на гадзіну), змогуць неўзабаве 
гэта зрабіць. У першай палове лютага ў 
Менску і ў Гомелі адбудуцца чарговыя 
прэзэнтацыі кнігі, пра якія абавязкова 
будзе інфармацыя і ў нашай газэце. 


Віктар Мухін 


аў паа 
З. Малініным б 





Паводле З естак рэдакцыі ЗЭТЫ: 


' «Навінкі», тэтае папулярнае выдань- 



































іркорава з Газман ым. 


адзін часопіс, другі задумалі. Ня 
ўнукі Ракфэлера і не пляменьнікі 
Гейтса, а вось - выдаюць. Ста- 
рэйшыя ж нашы пісьменьнікі 
ніводнага незалежнага выданьня 
так і ня здолелі заснаваць. Затое 


Часопіс «Узвышша» ў 1920-х выдаваўся на грамадзкіх 
пачатках. Днём -- праца ў навучальных установах або 
рэдакцыях, увечары -- за гранкі. А цяпер ужо ня тое!.. 
«Народныя пісьменьнікі» адвыклі пісаць «дзеля ідэі». 


еларускія пісьменьнікі ніяк 

ня могуць даць веры, што ў 

цяперашнім жыцьці немаг- 
чыма пражыць толькі за кошт 
пісаньня раманаў. Адбылося гэта 
не таму, што людзі раптам сталі 
“некультурнымі і нічога не чыта- 
юць”. Проста мы перайшлі з эпохі 
друку ў эпоху тэлебачаньня. У 
часы таталітарызму існаваў не- 
свялічкі канал інфармацыі (даза- 
ванай і кантраляванай). Таму 
“Атлянты і карыятыды” або “Ў 
вайны не жаночае аблічча” вы- 
ходзілі мільённымі накладамі. 
Можна было прачнуцца “зоркаю” 
пасьля аднаго артыкулу ў газэце. 

Сёньня нават супольныя тэ- 
матычныя нумары “НН”, “ЛіМа” 
і «Калосься» ня зробяць цябе зор- 
каю. Бо ў людзей зьявілася про- 
цьма розных зацікаўленьняў і 
спакусаў. Хтосьці глядзіць БТ, 
хтосьці МТУ. Цяпер практычна 
немагчыма дагадзіць густам вял- 
ікай колькасьці чытачоў. Адсюль 
малыя наклады, яшчэ меншыя 
ганарары. 

Нават камуністы ўжо не да- 
памогуць. Як немагчыма сонца 
прымусіць каціцца ў іншы бок, 
так і беларусаў -- глядзець толь- 


кі БТ. Беларускія пісьменьнікі му- 
сяць усьвядоміць сваё іншае на- 
канаваньне. , 

Спытаецеся, навошта пісаць, 
ведаючы, што за гэта не атрыма- 
еш ні капейкі? І сапраўды, навош- 
та? 

Да гэтае праблемы па-розна- 
му ставяцца ў сталіцы і правін- 
цыі. Правінцыйныя літаратары, 
якія ніколі не жылі выключна з 
ганарараў, нават і не заўважылі 
прышэсьця прыкрага новачасься. 
Чаму яны пішуць? Проста ёсьць 
патрэба. 

Іван Фурсевіч, аўтар часопісу 
“Калосьсе”, чалавек, які ў юнацт- 
ве паспытаў гулагаўскай пайкі, 
нядаўна мяне неверагодна зьдзі- 
віў. У сваім лісьце ён прапанаваў 
павялічыць пэрыядычнасьць вы- 
хаду “Калосься”: маўляў, гатовы 
пачаць зьбіраць грошы ў родных 
Докшыцах. Вядома, мы адмовіл- 
іся. Але якая тэндэнцыя! 

Сталічныя ж літаратары у 
большасьці сваёй перш-наперш 
абавязкова спытаюцца пра рас- 
цэнкі за друкаваны аркуш. Абу- 
рацца: як гэта бясплатна? Столь- 
кі ж начэй працаваў над рукапі- 
сам! І пачнуць распавядаць пра 


цяжкасьці творчай працы, як пра 
нейкую шабашку. 

А вось Лявон Вашко з Мастоў 
цэлы месяц у лістах апісваў ідэю 
стварэньня “каапэратыўнай дру- 
карні”. Пісьменьнікаў дваццаць- 
дваццаць пяць скідваюцца, на 
агульныя грошы набываюць ры- 
зограф і іншае начыньне і пачы- 
наюць па чарзе, як блінцы, пячы 
кнігі. Ён нават каштарыс склаў. 
Трыста баксаў з брата, і ніякіх 
праблемаў. З гэтай сваёй ідэяй ён 
абышоў палову Менску. Уяўляю, 
як камэнтавалі прапановы “воль- 
нага друкара” ў сталічных кулю- 
арах. Бо... навошта друкаваць свае 
кнігі (вядома, за ўласныя грошы), 
калі за іх ніхто табе не заплоціць? 
Удвох набыць рызограф мы, вя- 
дома, ня здолелі. 

Неўзабаве ў Полацку паба- 
чыць сьвет зборнік вершаў Ганны 
Брэскай, полацкай паэткі-малад- 
някоўкі 20-х гадоў. Яе імя вы ня 
знойдзеце ў літдаведніках. А па- 
этка была таленавітая. Як ня 
выправіць несправядлівасьць? 
Але ніхто не дае веры, што Брэс- 
кую будзем выдаваць за свой 
кошт. Пачынаюць выдумляць 
усялякія глупствы, абы толькі ня 
верыць, абы толькі апраўдаць 
сваю безыніцыятыўнасьць. 

Полацкая паэтка Надзея Са- 
лодкая ўпарта працягвае рабіць 
на сваім пэрсанальным кампута- 


Язда Вашае 


ПАЭТЫ-ЦАРЫ 


ры ўласныя кнігі. Нядаўна пада- 
равала мне чарговы, чацьверты, 
зборнік “Арытмія”. Вось радкі ад- 
туль: 
Я прасіла ў Бога не багацьця - 
Шчырую, самотную душу, 
Не спакою ў апусьцелай хаце -- 
Голасу, якому не схлушу. 


Чысты аркуш, лямла і аловак 

І радкоў пранізьлівы акорд. 

Набірае сілу голас слова, 

І сыходзіць нематы дакор. 

Салодкая бачыць свой пара- 
тунак у напаўненьні культурнай 
прасторы вакол сябе. 

Другая полацкая паэтка, 
зусім юная Тацяна Хмара, з гэтай 
самай прычыны летась пачала 
выдаваць уласную газэту “Палім- 
пеэст”. Гэткіх ініцыятываў ката- 
страфічна не стае для Беларусі. 

Разумею скарынаўскі сьверб 
рэдакцыі «АЕСНЕ». Выдаюць 





зь якой настальгіяй апавядаюць 
яны пра “хлебаеольства” Макаён- 
ка або спрэчкі літаратурных гал- 
іятаў, хто багацейшы. І грошы 
мелі, і сувязі, і вядомасьць. Усё 
страцілі, чакаючы, калі ім зноў 
пачнуць плаціць ганарары. Зас- 
таліся толькі крыўды. 

Камуністы навучылі атрым- 
ліваць добрыя грошы за культур- 
ніцкае слугаваньне. Лецішчы, 
пэрсанальныя аўто, кватэры ва 
ўрадавых дамах. Ці станеш пась- 
ля гэтага на грамадзкіх пачатках 
выдаваць “Узвышша”? Па-пер- 
шае, страшна без дазволу. Па-дру- 
гое, як гэта -- бясплатна? 

А правінцыя ўсё яшчэ пава- 
жае людзей, якіх па старой завяд- 
зёнцы завуць “пісьменьнікамі”. 
Яна яшчэ не развучылася чытаць 
кнігі і шчыра ставіцца да прачы- 
танага. Тут сярод інтэлігентных 
людзей мясцовыя выдавецкія 
праекты маюць розгалас і рэза- 
нане. 

Пісьменьнік ня можа сёньня 
завабіць вялікую колькасьць чы- 
тачоў, часам ён цяпер піша для 
самых блізкіх, часам ён ведае ў 
твар большасьць адданых прых- 
ільнікаў уласнай творчасьці. А 
хто можа быць бліжэйшы за зем- 
лякоў, якія гатовыя зьбіраць гро- 
шы па кватэрах на выданьне тва- 
ёй кнігі? 

Алесь Аркуш, Полацак 


Наша Ніва [5] 31.01.2000 


ЗЛАДЗЕЙНІіК 





З «ДАМАВІКАМЭРОНУ НАЙНОЎШАГА» 


Адам ГЛЁБУС 


Дробнатва- 
ры Зла- 
дзейнік 
жэр віна- 
град у ма- 
шыне. Ісок 
ён жлукціў 
у «мэрсэдэ- 
, се». У тым 
самым малочным «мэрсе», які 
набыў на першыя скрадзеныя 
грошы. Ну, есьць сабе рэдка- 
вусы чалавечак ягады ў лег- 
кавіку. Каму справа? А вось і 
знайшліся нераўнадушныя. І 
дзе, сярод падначаленых Зла- 
дзейніка. Бо ўсе супрацоўнікі 
зладзюжнага фонду з ідыёц- 
кай назваю «Ноўшая гісто- 
рыя» не павінны былі ведаць, 
што іх шэф сілкуец- 
ца даражэзнымі 
прысмакамі. Зла- 
дзейнік кансьпіра- 
ваўся. Таму вадкае 
манга высмоктвала- 
сязрыльца бутэлькі 
на скураным ся- 
дзеньні дагледжа- 
нага «мэрсіка». 

Супрацоўнікі 
фонду люта ненаві- 
дзелі начальніка, 
але не таму, што ён 
краў. Яны самі ха- 
целі зладзейнічаць, 
толькі магчымасьці 
ня мелі, а таму ста- 
ранна сачылі за Зла- 
дзейнікам, каб гэтую 
магчымасьць зай- 
мець. Паяданьне ві- 
тамінаў за стырном было 
толькі адной з дэталяў парт- 
рэту найноўшага беларускага 
вуграватага Зладзейніка, які 
намалявалі падначаленыя ў 
дакладной запісцы, а прась- 
цей -- даносе, адасланым 
грантадаўцам. 

Фонд «Ноўшая гісторыя», 
як ібольшасьць падобных ар- 
ганізацыяў, існаваў за кошт 
амэрыканскіх падаткапла- 
цельшчыкаў. Нэгры ў Тэхасе 
вызваліліся ад рабства, але ня 
скінулі кайданы падаткаў. 
Яны плоцяць, а кангрэс ЗІЦА 
разьмяркоўвае, Нейкая кропля 
зтых грошай ідзе на палівань- 
не чэзлага парастка беларускай 
дэмакратыі. А што такое бел- 
дэмакратыя? Змаганьне з ка- 
муністычнай мінуўшчынай і яе 
наступствамі ў дадзеным гіста- 
рычным пэрыядзе. 

Зладзейнік меў адукацыю 
гісторыка. У згодзе з навамод- 
нымі павевамі не любіў каму- 
ністаў, і ягоныя інтарэсы су- 
палі замэрыканскімі. Ёнства- 
рыў фонд, які мусіў выкры- 
ваць заганы камунабальшаві- 
цкай дэспатыі. Усе, акрамя 
адной -- Зладзейнік сам не на- 
пісаў інікому не замаўляў ар- 
тыкулы пра эканамічныя зла- 
чынствы камуністаў. І не та- 
му, што ягоныя погляды ра- 
зыходзіліся з поглядамі гран- 
тадаўцаў. Проста злодзей робі- 
цца злодзеем з-за няздатнасьці 





разумна працаваць з капіта- 
лам. Грантасмок цягнуў заакі- 
янскія даляры і кляйміў ка- 
мунякаў за сьмяротныя грахі. 
Кляйміў жорстка. Зрэшты, аб- 
ліваць гразёю ўтрая лягчэй, 
чым той бруд адшкрабаць. За 
семдзесят гадоў панаваньня на 
тутэйшых абшарах камунякі 
столькі гвалту начынілі й 
столькі гадасьцяў навыраб- 
лялі, што безь перабольшань- 
ня іх дзеяньні можна клясы- 
фікаваць як генацыд супраць 
беларускай нацыі. І Злад- 
зейнік, хаваючыся за пачэснай 
справаю -- змаганьнем за дэ- 
макратыю -- пачаў прыўлаш- 
чваць адзін бакс за другім. Мэ- 
тад абраў стары, апісаны Міка- 
лаем Гогалем у бессьмярот- 
ных «Мёртвых душах». 





«Хтобудзе лічыць дзяцей, 
што бралі ўдзел у конкурсе са- 
чыненьняў «Наша жыцьцё 
1965- 1985 гадоў?» - задаваў 
сабе пытаньне Зладзейнік, аб- 
грызаючы вінаградную грон- 


ку. Іадказваў: «Хто-хто? Дзед - 


Ніхто! Ніхто ня будзе пералі- 
чваць! Колькі скажу, столькі 
й будзе». І лічыў, іпрыпісваў, 
ідадаваў... У справаздачах за- 
мест двух кампутараў фігура- 
валі чатыры, замест аднаго 
факсу -- тры, замест сотні вуч- 
няў -- дзьве... Зладзейнік 
дзяліў сумленна й чэсна: па- 
лова сабе, палова астатнім. 
Астатнія не задаволіліся 
паловаю. Сярод іх знайшліся 
завадатары-верхаводнікі. Яны 
падбухторылі народ да паў- 
станьня ў найноўшым фондзе. 
Спачатку прайшла падрых- 
тоўка. На Зладзейніка на- 
зьбіралі кампрамату. Калі ты 
ўмееш зьбіраць кампрамат на 
процьму камуністаў, зусім ня 
цяжка назьбіраць на аднаго 
антыкамуніста. Тым 
больш, Зладзейнік пасьпеў 
ужо напалавініць сабе на ква- 
тэру за дваццаць тысячаў бак- 
саў, на рамонт у ёй за дзесяць, 
на мэблю, на гараж, ну і на 
малочны «мэрсэдэс» саскураю 
на сядзеньнях. Трэба ж недзе 
ягады трускаць. Адно кепска: 
у «Мэрсе» ня зварыш кавы. 
Зладзейнік любіў каву з 
цукрам. Таму ў шуфлядзе яго- 


нага працоўнага стала заўсё- 
ды хаваўся пакецік з распуш- 
чальнай каваю й слоік з цук- 
рам-пяском. Фандавікі не- 
калькі разоў траплялі ў мяр- 
зотныя сытуацыі з-за той 
кавы. Калі нехта потайкам 
пазычаў у Зладзейніка лы- 
жачку кавы або драбок цук- 
ру, той абавязкова заўважаў, 
і пачынаўся скандал. Злодзей 
гістэрычнымі інтанацыямі й 
бруднымі слоўцамі абвінавач- 
ваў усіх агулам у крадзяжы. 
Супрацоўнікі фонду спраба- 
валі знайсьці меткі, па якіх 
шэф адсочвае недастачу, але 
не адшукалі. Зладзейнік быў 
спрытнейшы за падначале- 
ных. Іня дзіўна, бо хто гэта 
набірае падначаленых разум- 
нейшых за сябе? Толькі ўсё 
цячэ й незваротна 
мяняецца, адны дэг- 
радуюць, другія ра- 
зумнеюць. 
Падначаленыя 
паўсталі... Зладзей- 
нік прыцёгся на 
працу й пабачыў го- 
лыя сьцены. Кампу- 
тары, сталы, даку- 
мэнты, жалюзі, тэ- 
лефонныя апараты, 


раксы зьніклі разам 
з супрацоўнікамі. 
Прапала й кава з са- 
лодкім пяском. Зла- 
дзюга пачаў кідацца 
ва ўсе бакі. Намер- 
ваўся заяву ў мян- 
тоўку пісаць, але 
своечасова й прад- 
бачліва перадумаў. 
Разьбірацца ў інцыдэнце 
прыехалі польскія рэвізоры: 
таўставаты дзядзька зь люль- 
каю й сухарлявая кабетка ў 
акулярах, вялізных, як вочы 
ў балотнай страказы. Яны ста- 
ранна правялі сьледзтва й да- 
вялі, што подпісы на фон- 
даўскіх дакумэнтах падробле- 
ныя, лічбы завышаныя ўдвая, 
а калектыў фонду «Ноўшая 
гісторыя» спрэс складаецца са 
злодзеяў рознага кшталту й 
маштабу. Але найбольшым 
дзівам для рэвізораў было тое, 
што галоўны Зладзейнік не 
зьбіраўся нічога адмаўляць. 
Ён прызнаў усе факты прыў- 
лашчваньня сродкаў ісказаў, 
што такі ў яго выбар, такая 
пазыцыя іпраца ягоная каш- 
туе роўна столькі, колькі ён 
паклаў у сваю глыбокую кішэ- 
ню. На пытаньне: «Як ты, 
хлопча, будзеш жыць далей?» 
Зладзейнік набраў поўныя 
грудзі паветра й панес: «Я га- 
а-а буду га-а-а выдаваць га-а- 
а гістарычны часопісе «Шуф- 
ля» га-а-а. Будуга-а-а выкла- 
даць га-а-а ў школе га-а-а іва 
ўнівэрсытэце га-а-а. Наогул 
га-а-а, у мяне га-а-а вялікія 
пляны!». Рэвізоры разгубілі- 
ся. Зладзейнік скарыстаў мо- 
мант ніякаватасьці й пакінуў 
іх са стосам фальшывых да- 
кумэнтаў на стале. 
30.10.1999 





кнігі, рукапісы; кеэ- :.: 


Хасэ Пабла ФЭЙН 


(Аргентына) 

; Ш Перадусім трэба 
прызнаць, што ў 
лексыцы моладзі 
слова «дурань» 

-вамяніла тыпо- 
вы мадызм ар- 
гентынцаў «чэ». 
Сёньня юнакі і 

дзяўчаты ня кажуць: «досыць, Чэ», 

«куды жтам, чэ», «ніякня ўцяміш, 

чэ». Цяперака гавораць: «досыць, 
дурань», «куды ж там, дурань», 

«ніяк ня ўцяміш, дурань». Здаец- 

ца, што слова «дурань» сьвядома 

прызнае стан рэчаў і фактаў, хоць і 

перастала адчувацца ў ім крыўдная 
лаянка. 

Аднак, ня будзем забягаць на- 
перад. Пакуль мы мусім фіксаваць 
рашучы лінгвістычны зрух: трады- 
цыйнае «чэ» ператварылася ў «ду- 
рань» за выняткам агрэсіўнага кан- 
тэксту, і новае слова адшліфавана 
моўнай практыкай да ўзроўню нар- 
мальнага звароту. Так, зь цеплы- 
нёй у голасе кажуць: «слухай, ду- 
рань» альбо «лепш едзь аўтобусам, 
чымся на мэтро, дурань?. 

Нельга ігнараваць, што добры 
жарт амаль заўжды адлюстроўвае 
еацыяльнае ці палітычнае стано- 
вішча ў краіне. Жарты, якія 
ўзьніклі ад мэнэмізму, -- незьлічо- 
ныя, іўсе дадаюць новыя рысы да 
адбітку рэальнага становішча, якое 
іх нарадзіла. Напрыклад, вось 
адзін з жартаў, які падаецца мне 
яскравым і характэрным. 

-- Ці ведаеш новую мянушку 
Мэнэма? 

-- Не. 

-- Кароль дурняў. 

-- Чаму ж? 

-- Бо ён кароль, а мы - дурні. 

Соль жарту ў тым, што напа- 
чатку быццам бы Мэнэма называ- 
юць традыцыйна зьневажальна: 
«кароль дурняў», гэта значыць, 
найвялікшы дурань, бязглузьнік, 
ідыёт. Аднак, як заўсёды, за інтры- 
гаю жарту хаваецца нечаканая 
разьвязка, івыраз «кароль дурняў» 
акцэнтуе мяноўна караля, манар- 
ха, які мае абсалютную ўладу ў 
руках, а любы манарх, вядома, мае 
сваіх васалаў. 

Гэтыя васалы атрымалі мя- 
нушку, якую спачатку мы надавалі 
каралю. Але ж не, мянушка не ка- 
раля, а васалаў, бо дурні - васалы 
караля. Такім чынам, кароль дур- 
няў -- гэта манарх, які ўладарыць 
над васаламі, гэтак званымі дур- 
нямі. Дакладней, намі. Жарт, на- 
пачатку агрэсіўны ў адносінах да 
Мэнэма, завяршаецца прызнань- 
нем: дурні мы, аён кароль, манарх, 
які робіць з нас дурняў, кіруючы 
намі. Бо калі мы ў чымсьці дурні, 
дык у тым, што Мэнэм -- наш ка- 
роль. І, датаго ж, мы яго абралі. 

Людцы слухаюць гэты жарт і 
сьмяюцца, ніколі ж не абураюцца. 
Ніхто не казаў: «Я ня дурань ды Мэ- 
нэм ня мой кароль». Не, добрыя ды 
шматпакутныя аргентынцы раго- 
чуць ды кажуць: «Выдатная показ- 
ка, дурань». Яны прымаюць слоў- 
ца «дурань» і, вядома ж, пераста- 
юць зьвяртацца адзін да аднаго на 





«чэ». Гэта ж так. Напрыклад, сяб- 
рук разьвітваецца, выходзіць з ка- 
вярні, іраптам адзін з нас прыгад- 
вае, што не даказаў яму чагосьці. 
Тады кліча яго зноўку. Раней гу- 
калі: «Чэ!», ацяперака: «Дурань!» 

Я зачапіў тэму не бяз дай пры- 
чыны. Гэта прыйшло, як шмат чаго 
іншага, калія піў філіжанку кавы 
ў кавярні ў сябе каля хаты. Я сяд- 
зеў зь сябрам, а сябра гартаў газэту 
з падзеямі ў Рамальё. Паліцыя Бу- 
энас-Айрэса застрэліла і нейкіх тэ- 
рарыстаў, і іхных закладнікаў. 
Вось мой сябра пра гэта і чытаў. 

Раптам ён прачытаў уголас, 
што камісар, які кіраваў гэтай ад-. 
казнай апэрацыяй, абвясьціў, 
нібыта паліцэйскія цалялі ў колы, 
у шыны аўто, у якім уцякалі тэра- 
рысты з закладнікамі. Быццам вы- 
стралілі ці то восемдзесят, ці то сто 
семдзесят куляў. І ніадна з куляў 
ня трапіла ў гумовыя шыны: Мой 
сябрук глядзіць на мяне і пытаец- 
ца: «Яны што, нас зусім дурнямі 
лічаць?» Так, адказваю я, безумоў- 
на, яны трымаюць нас за дурняў. 
Здаўна, ды так, што аргентынцы 
ўжо ня чэ, а проста дурні. 

Калі Альсагарай казаў, што 
«трэба перажыць зіму дый годзе», 
гэтак ён думаў. І пазьней Анганія і 
Ланусэ, ды часьцяком стары Пэрон 
трымалі нас за дурняў. І калі Відэ- 
ла сьцьвярджаў, што «тыя, хто 
нібыта зьнік, жывуць спакойна за 
мяжой», таксама. Ікалі загаманілі 
пра «антыаргентынскую кампа- 
нію» -- гэта мы засталіся ў дурнях. 
І калісьвяткавалі перамогу на чэм- 
піянаце сьвету па футболе як на- 
цыянальнае сьвята шчасьця ды пе- 
рамаглі пэруанцаў ажно б:0, так- 
сама. І прэзыдэнт Альфансын, які 
дадумаўся да таго, што нашыя бед- 
ныя хлопцы -- героі Мальвінаў, а 
ў нашым агульным доме -- поўны 
парадак, трымаў нас за дурняў. 

Таму ж Мэнэму абрыдла лічыць 
нас дурнямі. Дзесяць гадкоў запар. 
І Мэнэм, і Ёма, і Альсагарай, ітыя, 
хто забіў Кабэсаса, ітыя, хто інецэ- 
наваў самагубства Ёбрана. Усе гляд- 
зяць на нас як на дуряяў. А цяпе- 
рака паліцэйскія забойцы ў Рама- 
льё, ітыя, хто зьдзекаваўся з мог- 
ілак у Таблада, яны ўпэўненыя, 
што мы дурні. І тыя, хто дае забой- 
цам прытулак і волю, хто мусіў бы 
знайсьці і пакараць іх турмою, 
штодзень паўтараюць самі сабе, 
што мы дурні. Зрэшты, мы зьведалі 
гэта, бо мы іёсьць краіна дурняў. 
Сёньня Гевару ня звалі б Эрнэста 
Чэ. Казалі б Эрнэста Дурань. І не 
па ягонай вінаватасьці нават, а па 
нашай суцэльнай дурноце. 

Мой сябрук, там, у кавярні ў 
мяне каля хаты, маркотна склаў га- 
зэту ікінуў яе на столік. Паклікаў 
афіцыянта. Папрасіў яшчэ адну 
філіжаначку кавы. У ягоных вачох 
я заўважыў водблескі злосьці. Абу- 
рэньня. Мабыць, непакоры. Ён зір- 
нуў на мяне ды ўздыхнуў: «Гэтак 
больш нельга». Яму прынесьлі ка- 
ву. Ён пасёрбваў, каб не абпячыся. 
Зноўку падняў вочы і казаў: «Трэба 
штосьці рабіць, дурань». 

Гэта - пачатак. 

Пераклаў з гішпанскай 
Карлас Шэрман 

ГЭТА 


Я Цар 


На лаўцы ля вакзалу ў добрым падпі- 
тку сядзеў вясковага выгляду дзед, ад яко- 
га моцна патыхала алькаголем «мясцова- 
га разьліву». Вясковы выгляд і няўпэўне- 
ныя рухі (стары раз-пораз паглядаў на 
гадзіньнік, баючыся праседзець сваю элек- 
трычку), зьвярнулі на сябе ўвагу вакзаль- 
ных жандараў: 

-- Ты хто? 

-- Цар. 

-.- Адкуль? 

-- 8 Дварца. 

Запыт паўтарылі, далі гумы. Расчуле- 
ны «шчырымі пытаньнямі» дзед са сьля- 
замі на вачах патлумачыў: 

-- Маё прозьвішча Цар, а жыву я ў 
вёсцы Дварэц. Вось мой пашпарт. 

9. 


Я Буся 


Патрулюючы вясковую дыскатэку, 
міліцыянт адышоў да кустоў. Добра пры- 
майстраваўшыся, каб зрабіць там не- 
штачкі, «стоўп парадку» пачуў у мэтры ад 
сябе шоргат і п'янаватае мармытаньне. 


НАША ВЁСКА 


Сказаўшы сабе: «ад-ставіць» -- міліцыянт 
высьветліў ліхтарыкам замэдзганы твар 
вясковай шалавы. 

-- Ты хто? 

-- Я Буся. 

Міліцыянт павадзіў ліхтаром, але парт- 
нэра па сэксе не заўважыў. 

--. Хто-хто? 

-- Я Буся. Ну, Буся я! 

Скуль было ведаць міліцыянту, што 
гэтаму дзяўчу са школы ў спадчыну замест 
ведаў дасталася харошая мянушка -- Буся. 


Смага 


Дзея часоў БССР. 

-- Пазыч «чырвонец»! 

г. Адчапіся! 

-- Дай! А я табе за «чырвонец» прап- 
лыву цераз адстойнік! 

-- Калі нырнеш, дам. 

Празь некалькі хвілін, стоячы пад на- 
порам вады з брандсбойту, пасінелы ад 
холаду, шчасьлівы Антон зь нецярплівась- 
цю чакаў «мэдыка» зь лекамі ад «беларус- 
кай хваробы». 


Сяргей Майсеня, 
Друцкаўшчызна пад Нясьвіжам 





паштовая скрынка 


Кастусю "Т. з Гомеля. Усё ХХ ст. мы не перастаем зьдзіўляцца таму, што яшчэ 
жывем як нацыя. Нягледзячы ні на што! А каб і надалей цешыцца з гэткай радасьці, мы 
не перастаем прарочыць сабе скон -- ці то ад акупантаў, ці то ад сваіх вырадкаў. 
Атрымліваецца зачараванае кола. Каб парваць яго, трэба сіламоц прымусіць сябе жыць 
сабою тут і цяпер -- у вялікім і малым. А калі замінаюць -- бараніць сваё права. 
Развагі пра ўсялякія лёсы ды наканаваньні нацыі -- гэта хвароба, наркатычная залеж- 
насьць: пацешысься сабе, што Жыве Беларусь, а выйдзеш на вуліцу - пачынаецца лом- 


ка. 


Адаму Б. з Баранавічаў, Яну В. зь Менску. Зьлістуйцеся Вы з газэтай «Шаг» самі, 
адкажыце сп.Гуткоўскаму, выказаўшы свае думкі наконт «Нашай Нівы». Праблемы 
там няма. Уся праблема, што была ў нас рэцэнзія на ягоную касэту -- адмоўная, вось 


чалавека і заняло. 

Эдуарду К. з Гальшанаў. Факсымільнае 
выданьне «Нашай Нівы» будзе працягну- 
тае, наступны том мае выйсьці ўжо ў пер- 
шым паўгодзьдзі сёлета. Але выдаваць буд- 
зе не «Беларуская навука», а выдавецтва 
«Тэхналёгія», бо матор праекту, сп.Зьміцер 
Санько, перайшоў туды працаваць. Тэл. 
«Тэхналёгіі» (017) 227 1940. 

Яцку Р. зь Менску. Перадамо нашаму 
«краністу». 

БЕЛАРУСКАЯ ЭВАНГЕЛЬСКАЯ ЦАРКВА. 
Штонядзелю ў Менску а 17-й гадзіне: вул. 
Любімава 21--56, тэл.: 270-89-Ў7; у Асіповічах 
аб 11-й гадзіне: вул. Ленінская 40, тэл.: 20-840. 








ГАЗЭТА ПРЫМАЕ ТАКСАМА АБВЕСТКІ БОЛЬШЫМ 
ШРЫФТАМ ЗА НЕВЯЛІКУЮ ПЛАТУ 


е да 20 словаў - 56 руб. 

Ф звыш 20 словаў - 78 руб.; 

е па-мастацку аформленая аб'ява - 22 руб. за 1 кв, см; 

е па-мастацку аформленая аб'ява памерам больш за 24 кв. 
см з улікам кошту арыгінал-макету - ад 44 руб. за 1 кв. см, 
За аб'яву пра сямейныя падзе! -- зьніжка. 


Каб замовіць платную прыватную абвестку, трэба пералічыць 
грошы праз пошту пераводам на наступны разьліковы раху- 
нак: Рэдакцыя газэты «Наша Ніва», р/р 3012213050010 Ленін- 
скае аддз. ОАО «Белбізнэсбанку» г.Менску, код 763. 

На зваротным баку блянка паштовага пераводу ў сэктары «Для 
пісьмовых паведамленьняў» запісваецца дакладна ічытэльна 
тэкст абвесткі, тэлефон для сувязі !АБАВЯЗКОВА ДАДАЕЦЦА 


СКАЗ: «ЗА РЭКЛЯМНЫЯ ПАСЛУГ». 
Рэдакцыя 





Фота Анатоля Клешчука 


“ПЕРАХОДЫ. 


Закон джунгляў, які пануе на нашых 
вуліцах і які дазваляе кіроўцам прынцы- 
пова не зважаць на абрыдлівае мігценьне 
сьветлафору і ўспрымаць дарожныя знакі 
толькі як адцягненую эстэтычную катэго- 
рыю, а ў пешаходаў выклікае вострыя пры- 
ступы дальтанізму, курынае сьлепаты і 
іншых, ня менш страшных разумовых і 


фізычных захворваньняў, ад якіх сьвярбіць. 


пераходзіць праезную частку абы-як і абы- 
дзе, толькі не ў'ядмыслова адведзеным для 
гэтага месцы, спрадвеку прымушаў гарадз- 
кія ўлады хапацца за галаву. Ня здолеў- 
шы ніякім чынам паўплываць ні на пер- 
шых, ні на другіх, яны вырашылі па- 
біблейску «аддзяліць авечак ад казлоў», 
збудаваўшы падзямельныя пераходы. 
Менск, як ніякі іншы горад Эўропы, можа 
пахваліцца надзвычайнай разнастайнась- 
цю іх формаў і мадыфікацыяў:.ад зусім 
сьціплых (як ля крамы «Малыш» на вул. 
Маскоўскай або на пр.Машэрава) да сап- 
раўдных мэгаполісаў -- кшталту «трубы» 
(мэтро «Кастрычніцкая») або «бубліка» 
(пл.Перамогі) -- з мноствам уваходаў-вы- 
хадаў, невялікіх крамак, кіёскаў, пунктаў 
абмену валюты і нават уласным насельні- 
цтвам, большую частку якога да нядаўня- 
га часу складалі гандляры ежай, зброяй 
(бактэрыялягічнай -- ад ежы адрозьніва- 





прыватныя абвесткі 





вітаньні 

Віншуем нашу родную Тацяну Водзіч з Днём Таця- 
ны. Для нас ты заўсёды студэнтка! Твая сям'я 

З адказнаю пасадай віншуем шаноўную Натальлю 
Галаніну зь Берасьця! Ты цудоўная дзяўчына! Не 
зрабіся бюракраткай. Чакаем штосераду. Раман з 
Пружан 

Сяргёю Балахонаву віншаваньні з нагоды прызыву ў 
войска. Мужнасьці, спраўнасьці, моцы! А.К. 

Сяржук! Ня зганьбі сябе! Мы ў цябе вёрым. Дзяўчаты 
Гомельскага ЗБСу 














ецца тэрмінам захоўваньня) ды кветкамі. 
Пасьля забароны на гандаль «у непрыста: : 
саваных месцах» менскія пераходы згубілі 
значную частку свайго калярыту -- асабл- 
іва «Інстытут Культуры», дзе зьнікла сьця- 
на жывых кветак, што ўпрыгожвала гэ- 


тую ці ні найдаўжэйшую падзямельную 
трасу... 
Заслугоўвае ў ўвагі і такая зьява, як пе-. 
раходныя сьпевакі, якіх можна ўмоўна пад: 
зяліць на дзьве катэгорыі -- «гастралёры»;. 
што зьяўляюцца раз ці два і працуюць дзе- 
ля ўласнага задавальненьня (або на бутэль- 


ку не стае вясёлым хлопцам), і «прафэсія-. 


налы», што маюць сталае месца працы, рэ- 
пэртуар і фан-клюб. (Па гэткай самай схеме 
-- крыху абстрагаваўшыся 7- можна дыфэ-. 


грэнцыяваць яшчэ два слаі пераходнага на-. 
“сельніцтва: жабракоў і 1 валютчыкаў.) Гэтыя 


групы вызначаюцца адноснай сталасьцю; у 
адрозьненьне ад іншых, якія вагаюцца, як. 
колькасна, так і катэгарыяльна, што па- 
рознаму адбіваецца на агульным стане пе-: 
раходнага жыцьця. Напрыклад, зьнікнень-- 
не пераапранутых міліцыянтаў, якія раней. 
даволі актыўна палявалі на валютчыкаў. і” 
бабулек з цыгарэтамі, адмоўных наётуп- 
стваў ня мела і біялягічнае раўнавагі не 
парушыла. А вось надзвычайны рост пага-: 
лоўя скінгедаў выклікае трывогу: згодна з. 
усімі законамі прыроды, хутка ім зробіцца 
цесна ў пераходах і яны рушаць наверх -- 
заваёўваць прастору для жыцьця, палявань- 
ня і параваньня.. 


Андрэй Скурко 





атрымаць творы. Хай перадасьць весткі пра сябе праз 
хоць каго-кольвечы. ММІ5Т 





Маладыя сацыял-дзмакраты (МСД/: пр.Скарбіны 153: 
2-107, т.: 263-37-48, рБэдр(діпіопеі.бу, Беітэа(ді5а.пеі 
Штонядзелю а 18-й. Будзьма разам! 

Беларуская сацыял-дзмакратыічная партыя (Народ- 
ная Грамада): пр.Скарыны 153-2-107, т.: 263-37-48, 
рэдр(діпбопе!.Бу 

«Жыцьцё закон нязлсмны мае: ніколі праўда не 
ўмірае», Ул.Дубоўка. Адгукніцеся, аднадумцы! 
211030, Ворша 16, а/с 207, Андрэй 











Дарагі Бальдахімаў! Вяртайся жывы, здаровы й са 
сваімі кляснымі мазгамі. Бірутка 


Будзь разам з намі--ідзі ў Малады Фронт. Беларусь 
- “гэта сьвятое. МФ - гэта файна. Т.: (273) 36473. Ян 





Сыходзячы ў войска, Сяргей Балахонаў разьвітва- 
ецца з усімі сваімі сяброўкамі і сябрамі. Ац 
Міедегзепп! 

Сяржук! Дзеці цябе чакаюць! Гомельская ІМКА 
Віншую мілую сяброўку Тначку з Днём нараджэньня. 
Мы яшчэ пажывем у вольнай Беларусі. Валянціна 
г Юпіот пагоагіпач хіп5аўч Іта! 2ўса 5ёабсіа ёў 

зуабочу. Макзіт 

Віншуем сьвядомага беларуса іхарызматычнага лідз- 
ра Дзяніса Дасюкевіча з абраньнем старшынём МФ 
Маладэчна. Партыйныя сябры 

















Жыве справа Чэ Гевары! Нацыянальнае адраджэнь- 
не -- за намі! Лістуйце! А/с 40, 210033, Віцебск 

Будучыня ствараецца нам!. Яна жыве ў нашых сзрцах 
і думках. «Віртуальная Беларусь» -- толькі пача- 
так. Кантакт: зазпа 5азпіп(фуапоо. сот 








кнігі, пэрыёдыкі 

Абмяняю альбо прадам кнігу Ермаясвіча «Старажыт- 
ная Беларусь», асобныя нумары «Спадчыны», 
БГЧ, «Беларускай мінуўшчыны» (1993-1996), Т. у 
Вялейцы: 5-78-95 








Бёрасьцейскаму Маладому Фройту шчырая падзяка. 
Зычу творчасьці ў палітыцы. Хросная маці 


Набуду кнігу Ул. Арлова «Таямніцы Полацкай гісто- 
рыі». Т.: (017) 272-18-55 





ЭчроІка «Упйе-КкеаУрпйе 5Кагупа 51іаг5» “ійёйіе 
Юзіапіза Разічкіечіёа 2 аргайпіет зіагбупіот гаду 
МЕ Маізаеёпа 





гурток 

Увага! Абвяшчаецца дадатковы набор дзяцёй у 
сьпеўны гурток з фальклёрным накірункам. Т.: 244- 
89-39 








ідэі 

Даруйце, нашыя барды, што часам пяю вашыя песьні; 
І мне прыемна, і дзеткам даспадобы. Пятро 

«Мы крывічы, аня Русь Пітоўская, Вараская ці Мас- 
коўская, Белая ці Чорная, мы асобны славянскі на- 
род». В.Ластоўскі, Крывіч з Крывіі 

Што словам зробіш? Лістуй, уступай, падтрымлівай 
-- карацей, не сядзі бяз справы. Касінеры, Салігорск, 
Маладзёжная ?7-75 

Біёўтат: Сати кагузіаўёсіе5іа зроібсагаўГасіпкаў, Каі 
іобс зибазпу біе!агзкі (Іісуіпэкі) загуіапі? (Гл. «Наша 
слова», Ме10, 1995 г.). адгітіег 2уКай 














Беларускую Біблію, Эвангельле, слоўнік Станкев- 
іча куплю. Т.: 226-42-63 

Падручнікі па бугальтарскім уліку Беларускія (Ла- 
дуцька і інш.) куплю. Т.: 226-42-63 

набуду кнігу «Навучальны дапаможнік па гісторыі 
Беларусі для ліцэяў, гімназіяў» пад агульнай рз- 
дакцыяй Каханоўскага. Т.: 257-55-26 

Ахвотныя атрымаць газэту «Беларускі калекцыянэр» 
Мел (18), 2(19) за 1999 г., дашліце замову, свой дак- 
ладны адрас і 80 руб. за нумар Алесю Сярожкіну, п/ 
с 46, 211030, Ворша-9 

Куплю «Энцыкляпэдыю гісторыі Беларусі» (т. 314), 
«Беларускую Энцыкляпэдыю» (т. 2 і 6), «Энцыкляпэ- 
дыю прыроды Беларусі». Т.: 283-27-34 

















музыка, відэа 

Маю патрэбу ў дапамозе па зборы аўдыёзапісаў 
«Песьняроў» усіх гадоў. Т. у Барысаве: (277) 9-53- 
29 








Аматары беларускай музыкі ў Берасьці! Зьвяртайце- 
ся па касэты І СО. Т.: 24-54-56 





Шалёныя сабакі аблажылі белага ваўка, але ваўчыца 
ўратавала вывадак. Сьцеражыся, паўночны паляў- 
нічы... Крумкач 

У асяродку прыгожай, але чужой мовы, спрабую сам 
з сабою гаварыць па-свойму. Цяжка, але сваё! Пят- 





Прадаю напаўпрафэсійныя клявішы «Саз5іс 5А 35». 
Т.: 223-88-76, Валянціна 

Сайт Беларускага Відэаклюбу -- Вірр П 
беіуіаеа.сір.леі. Зьвесткі пра відза па-беларуску 








праца 





ро 

Гуляў па Гомелі, выйшаў на Крёстьянскую, крокаў 
празь дзьвесьце разьбіўся аб Сялянскую. Абсурд. 
Гняце крыўда. Пятро 

Газэта «Наша ніва ісьцінная» абвяшчае сярод мала- 
дых аўтараў спабор на самы вар'яцкі й глючны твор. 
Дасылайце свае «глюкі» на адрас: а/с 169, 22030, 
Менск. З пазнакаю: «На спабор» 

Калі Вы не маргінаял 1 любіце разнастайнасьць --- чы: 
тайце газэту «Наша ніва ісьцінная», Мэ2, 1999 (каляд- 
ны нумар). Ад Вас: капэрта са зв/а купон б/а і 30 
рублёў. А/с 169, 220030, Менск 

Дзядзькі-палітыкі, Моладзі патрэбная Вялікая Бела- 
русь!!! 











А 


Шукаю працы перакладчыка або ў галіне рэклямы. 
В/а (сацыяльная псыхалёгія), РС, ангельская й ня- 
мецкая мовы, досьвед працы ў выдавецтве (перак- 
лад літаратуры і тэхнічных тэкстаў). Т.: 227-96-02 (ра- 
ніцай і ўвечары) 

Ангельская мова: пераклады на беларускую і расейс- 
кую, у тым ліку літаратурныя. Хатнія заданьні, кант- 
рольныя. Т.: 227-96-02 

Беларуская мова і літаратура: падрыхтоўка да пас- 
тупленьня ў ВНУ, каледжы. Т.: 238-80-17 

Бугальтар, досьвед працы ў грамадзкім аб'яднаньні, 
ангельская мова (курсы ЦДА), шукаю працу. Т.: 254- 
44-43, Тацяна 














кантакты 


Плітачнік-тынкоўшчык прапануе свае паслугі. Г.: 284- 
59-66 





Беларускі нацыяналіст пазнаёміцца з прывабнай дзяў- 
чынай. Ваша фата. Менск-101, а/с 285 

Шукаю дах для тыдневага рыбалішча ўлетку на 
Браславах. Магчымы аналягічны адпачынак на Бяро- 
заўшчыне. Т.: (01643) 4-74-49, Алесь 

Ліцьвіны, крывічы, палешукі, палевікі, палякі, габ- 
рэі, расейцы, украінцы, татары! Адродзім наш Палац, 
-- Рэспубліку ВКЛ! Уічаі, УКІТ Міхась Агінскі, а/с 
333, Менск, 220108 

Панове! Убачыце С.Шмялёва, перадайце яму, што 
газэта «ННІст» шукае яго з мэтаю ўзяць інтэрвію і 

















Прапануем в/а працу ў хаце (ад 200 у.а). (Не распаў- 
сюджваньне.) Здолее кожны! Капэрта са зв/а - купон 
б/а: 220089, Менск-89, а/с 122 

прапануем в/а працу ў хаце. Даступна ўсім. Укладз- 
іце 2 капэрты (1 са зв/а). 223400, Менская вобл., 
Узьдзенскі р-н, в. Сымончыцы, 5 








пэйджар 

Прадаецца пэйджар Моюгаа Адуізогз годам абслуго- 
ўваньня й гарантыяй за 110 у.а. (МОР). Ёсьць іншыя 
мадэлі. Т.: 273-31-11 (Андрэй) 





«Наша Ніва» незалежная газэта, заснаваная ў 1906, адноўленая ў 1991.Галоўны рэдактар Сяргей Дубавец. 
Рэдактар выпуску Андрэй Дынько. Мастацкі рэдактар Сяргей Харэўскі. Сакратар-рэфэрэнт Аляксандра Макавік. 
Дызайн-макет Лявон Раманчык. Выдавец: рэдакцыя газэты «Наша Ніва». Заснавальнік Павал Жук. Адрас для 


допісаў: 220050, Менск, а/с 537. 


Теі/тах: (017) 227-78-92. Е-таі!: піхабизег.мпіреі.Бу НЧр:/ /тетЬегз.хоот.сот/Маза Міха. 


Ф НАША НІВА. Спасылка на «Нашу Ніву» абавязковая. Наклад 3767. б палос фарматам А2.Нумар падпісаны ў 


друк 1:40, 31.01.2000. Друкарня выдавецтва «Беларускі Дом друку». 


Менск, праспэкт Францішка Скарыны, 


79.Замова Ме 453. Рэдакцыя не нясе адказнасьці за зьмест рэклямных абвестак. Кошт свабодны. 


Пасьведчаньне аб рэгістрацыі пэрыядычнага выданьня Ме 5814ад 4-га ліпеня 1996 г. 


камітэтам па друку Рэспублікі5еларусі. 


Дыспэтчарска рэдакцыйны адрас Менск, Бабруйская, 19/36 





, выдадзенае Дзяржаўным 


Юрыдычны адрас: г.Менск, пр.газэты «Известия», д. 8, кв. 173. 


Мм'1234567891011 а 
п 129 156789101112 


